

Brahmanda-Puranam

(Telugu)

బ్రహ్మాండపురాణము

సకల పురాణ వేత్తయైన సూతుని శౌనకాది మహామునులు, బ్రహ్మాండపురాణ విశేషములు చెప్పుమని యడుగగా ఆతడు గురువులకును దేవతలకును వందనములు చేసి యిట్లు చెప్ప నారంభించెను.

ఓ మునులారా! " బ్రహ్మాండ చరిత్రాత్మక బ్రహ్మాండమితి కీర్తికమ్ " (బ్రహ్మాండము యొక్క చరిత్రను చెప్పుటచే ఇది బ్రహ్మాండపురాణమని ప్రశంసించబడెను) అని వ్యాసభగవానుడే దీనిని ప్రశంసించెను.

ఈ పురాణమును జదివినచో మన పూర్వయుగములవారు, కల్పములువారు ఎట్లు బ్రతికినారో, వారి జీవన విధానమెట్టిదో, ప్రపంచమెట్లు పురోగతిని సాధించుకొన్నదో, మనష్యుల ఆచారవ్యవహారము లెట్లు మార్పు చెందుచు వచ్చినవో తెలియును.

ప్రపంచ సృష్టి

లోకములన్నియు నశించి ప్రపంచము జలమయమై యున్నప్పుడు పరబ్రహ్మమునకు సృష్టి చేయు సంకల్పము గలిగెను. దానితో పూర్వ కల్పములలో నున్న విధముగానే సృష్టి ప్రారంభ మయ్యెను. అటువంటి ప్రారంభ స్థితిలో మానవులలో జాతి మత వర్ణ వర్గ భేదములు లేవు. పశుపక్ష్యాది జంతువులు గూడ ఎక్కువగా లేవు. కందమూలములు, పండ్లు, కాయలు, ఆకులు ఇవే ఆహారముగా ఉపయోగింప బడెడివి. ఇవిజ్ఞానమునువృద్ధిచేయుసాత్వికాహారములుకావునమానవులువానినేయుపయోగించెడివారు. భూమిమీది వాతావరణము ఎక్కువ శీతలముగాక, యెక్కువ ఉష్ణముగూడ కాక సమానముగా నుండెడిది. ఆనాటి మానవులు తపశ్శక్తి సంపన్నులు.

సంకల్ప మాత్రముననే వారు కోరినవి లభించెడివి. వారికి భూమినుండి స్వర్ణమునకు గాని పాతాళ లోకమునకు గాని అవసరమైనప్పుడు వెళ్ళగలిగిన సామర్థ్య ముండెడిది. వారి వయస్సు గూడ చాల సంవత్సరములుండెడిది. అల్పాయుష్కులు కారు. వారు సంకల్పించినచో సృష్టికి అనుసృష్టియు, ప్రతిసృష్టియు చేయగలిగి యుండెడివారు. దేవతలతో సమానమైన రూప సంపదలు, మహానుభావములు గలవారు పుట్టుచుండెడివారు. ఈర్ష్యాసూయలు లేక, పరస్పర మైత్రితో చాలవరకు జీవనము గడచిపోయెడిది. చాల కాలము ఈ రీతిగా గడచెను. తరువాత తరువాత మానవులకు తపశ్శక్తి, మానస (సంకల్ప) శక్తియు సన్నగిల్లుచు వచ్చెను. ఇది కృతయుగము సంగతి.

బ్రహ్మాండపురాణము

త్రేతాయుగము ఆరంభమయ్యెను. మేఘములు వర్షించుటయు, నదులు ప్రవహించుటయు జరిగెను. ఇవి ఆ కాలములో విచలైస విషయములు. అప్పుడు ఆ మనుష్యులు దట్టముగానున్న వృక్షచ్ఛాయలలోనే నివసించుచు కాలక్షేపము చేసిరి. అంతకు ముందు అడువారికి ఎప్పుడో వయసు మరలెడు వేళ ఋతు ధర్మము కలిగెడిది. త్రేతాయుగమున స్త్రీలలోనెలనెలకుఋతుధర్మములు(బహిష్టు ఆగుట)కనబడ సాగినవి. కృతయుగము వారు వృక్షముల నుండి పండ్లు, వస్తువులు, ఆభరణములు సంపాదించుకొనెడివారు. పూలనుండి తేనెయు, పండ్లనుండి రసములును కారి, కాలువలుగా ప్రవహించుచుండగా అప్పటివారు వానిని కడుపునిండ త్రావి, పండ్లు తిని తృప్తి పడెడువారు. వారెప్పుడును వస్తువులను, ఆహార పదార్థములను నిలువ యుంచుకొను అలవాటు లేక ఏరోజు తిండి ఆరోజే సంపాదించుకొని తినుచుండెడివారు.

కాలము గడచిన కొలది మనుష్యులలో లోభగుణము పుట్టి రేపటికి, కాదు నెలకు, కాదు సంవత్సరమునకు, కాదు జీవిత పర్యంతము ఉపయోగించుకొనుటకు కావలసిన వస్తువులను జాగ్రత్త పెట్టుకొను స్వభావము అలవడెను. దానితో ఒకరితో ఒకరు పోటీ పడు స్వభావ మేర్పడెను. క్రమముగా అది స్వార్థ చింతనకు దారి తీసెను. అహంకార మమకారములు దినదినాభివృద్ధి నొందెను. ఆ మనుష్యులు బలవంతముగా చెట్లనుండి తేనెలును, పండ్లు మున్నగు ఇతర వస్తువులను గ్రహింపసాగిరి. వానికే కల్పవృక్షములని పేరుండెడిది. క్రమముగా వృక్షసంతతి క్షీణింపసాగెను. దానితో ప్రజలకు నిత్యావసర వస్తువులకు కఱవు ఏర్పడెను. వానికై యితరత్ర ఆన్వేషణము ప్రారంభ మయ్యెను.

గృహాది నిర్మాణము

చెట్ల క్రింద నివసించు వారికి వేసవిలో తాపము వలనను, శీతకాలములో చలి వలనను, విశేషించి వర్షాకాలములో వానల వలనను బాధ లెక్కువ యగుచు వచ్చినవి. వృక్షముల వలన ప్రయోజనము తగ్గినప్పటినుండి జంతువులను వేటాడి మాంసాహారముతీసికొనుటఅలవాటైనది.బుద్ధిమంతులందరునుసమావేశమైగృహనిర్మాణము తప్పనిసరి యని యామోదించిరి. దానికి దగిన ఉపాయములను అన్వేషించిరి. గృహములు కట్టుకొనుటలో సౌకర్యముల నాలోచించిరి. గృహములు నిర్మించు పద్ధతులతో వాస్తుశాస్త్రమును రూపొందించుకొనిరి. అన్నిచోటులందును నదులు, సరస్సులు ఉండవు కనుక నూతులు, చెఱువులు త్రవ్వి జల వసతు లేర్పాటు చేసికొనిరి.

బ్రహ్మాండపురాణము

గ్రామ నగర నిర్మాణము

గ్రామములు, పురములు, నగరములు, మహానగరములు అను పేరులతో ఒక క్రొత్తదైన సృష్టి చేసికొనిరి. ఇండ్లు ఎవరి ఇష్టము వచ్చినట్లు వారు కట్టుకొనరాదు. శాస్త్ర పద్ధతిలో కొలతల (హస్తాది ప్రమాణముల) ప్రకారమే కట్టవలెనని నిర్ణయించిరి. ప్రజలు నడచుటకు మార్గము లేర్పరచుకొనిరి. సర్వసౌకర్యములు నేర్పరచుకొని ఆ యిండ్లలో సుఖముగా నివసించిరి. మానవజాతి వృద్ధి యయ్యెను. అడవులు గూడ తగ్గెను. వానినుండి వచ్చు ఆహార పదార్థములు గూడ క్రీణించెను.

వ్యవసాయము

పెరుగుచున్న ప్రజాసంఘమునకు వృక్షములనుండియు, జంతువుల నుండియు వచ్చు ఆహార పదార్థములు చాలుట లేదు. మేధావులందరును సునిశితముగా ఆలోచించిరి. చెట్లనుండి పడిన గింజలు మొలకెత్తుట వారు గమనించిరి. విత్తనములు జల్లి సస్యములు పెంచుట నేర్పిరి. వరిధాన్యము, గోధుమలు, యవలు, ఇతరములైన దినుసులు ఆవిధముగా పండించుట మొదలుపెట్టిరి. మానవులలో కొందరు, మాంసాహారము పాపమని విడిచిపెట్టి కేవలము శాకాహారులైరి. మరికొందరు, మాంసశాకములను రెండింటిని దినుచు ఉభయాహారులైరి.

ప్రభుత్వ వ్యవస్థ

పంటలు పండించుకొనుటకు భూములు కావలసి వచ్చెను. ఆ భూములకై ప్రజలు తగవు లాడకుండ చూచుటకు ఒక నాయకు డవసరమయ్యెను. దానితో రాజరికపు వ్యవస్థ బయలుదేరినది. అతనికి సైనిక బలమును, ఆర్థిక బలమును అవసర మయ్యెను. రాజధర్మములు, ప్రజాపరిపాలన విధానములు, రాజనీతి శాస్త్రములు రచింపబడినవి. ధర్మమును నాలుగు పాదములతో నడిపించుచు ప్రజలను సమాన దృష్టితో జూచు రాజును ప్రజలు దేవునిగా కొలిచిరి. ఆయన యాజ్ఞలను తలదాల్చిరి. కొంతకాల మిట్లు గడచెను. రాజులలో ధర్మమును, నీతియు కొరవడినవి. త్రేతాయుగము గడచి ద్వాపరయుగము వచ్చునాటికి రాజులు శాస్త్రములను, ఆచారములను ఉల్లంఘించుటకు ఆరంభించిరి. వ్యవస్థ అంతయు తలక్రిందులైనది. కల్లోలములు పుట్టెను.

బ్రహ్మాండపురాణము

వర్ణాశ్రమాచారములు

అట్టి సమయములో బుద్ధిమంతులైనవారు సంఘక్షేమమునకై కొన్ని కట్టుబాటు లేర్పరచినారు. బ్రాహ్మణులు అధ్యయనము - అధ్యాపనము, యజనము - యాజనము (యజ్ఞములు చేయుట, చేయించుట) దానము - ప్రతిగ్రహము అను ఆరు కర్మములును చేయుచుండ వలెననియు, క్షత్రియులు అధ్యయనము, యజనము, దానము చేయుచు తమ భుజబలముతో ప్రజలను ఆపదల నుండియు, శత్రువుల నుండియు రక్షించుచుండవలె ననియు, వైశ్యులు అధ్యయన, యజన, దానములతోపాటు వ్యవసాయము, వాణిజ్యము కూడ చేయుచుండ వలెననియు, శూద్రాది వర్ణముల వారు పశుపోషణము కూడ చేయుచుండ వలెననియు, శూద్రాది వర్ణములు వారు పశుపోషణము చేయుచు వ్యవసాయాది వృత్తులలో పైవారికి సహకరింపవలె ననియు నియమము లేర్పరచిరి. బ్రాహ్మణ క్షత్రియ వైశ్యులను ద్వీజులు అనిరి. ఇవి అన్నియు ఆనాడు ప్రజల ఆమోదమును పొందెను. కొంతకాల మీ వ్యవస్థ యిట్లు సాగినది. తరువాత వీనిలో చాల మార్పులు వచ్చెను.

పరిశుభ్రత - ఆరోగ్యము

నీరు, నిప్పు, గాలి, భూమి, ఆకాశము - వీనిని పంచభూతములందురు. సూర్యుడు, చంద్రుడు, దీక్షితుడు అనువారితో గలిపి శివుని అష్టమూర్తులు అందురు. వీరితోమనకునిత్యముపని యుండును. అయితే, వీరి నారాధించుటలోకొన్ని నియములు ఏర్పరచిరి. అవియే ఆరోగ్య సూత్రములయ్యెను. ఉదయించునపుడును అస్తమించునపుడును సూర్యుని జూడకూడ దనిరి. చూచినచో ఆతని ఆతినీలలోహిత కరణముల వలన (ఆల్ట్రావైలెట్ రేస్) కన్నుల చూపునకు దెబ్బ తగులునని అట్లు చెప్పినారు. సూర్యోదయమునకు ముందే నదీ నదములలో స్నానము చేయవలె ననిరి. సూర్యచంద్రులకు అభిముఖముగా గూర్చుండి మలమూత్ర విసర్జనము చేయరాదనిరి. ఇట్టివెన్నియోమహర్షులుప్రజాక్షేమమునకైశాస్త్రములుగా రచించి పెట్టిరి. అవి యన్నియు ఈ పురాణములో నున్నవి.

భూమండలము

ఈ పురాణములో భూమండలములో ఎన్ని ద్వీపము లున్నవో, వానిని చుట్టియున్న సముద్రములు, పర్వతములు, నదులు, ప్రజలు, వారి ఆహారములు, శరీరపు రంగులు, వారి ఆయుర్దాయములు అన్నియు వర్ణింపబడినవి.

బ్రహ్మాండపురాణము

ఆయా ద్వీపములలో అట్లు వేరువేరు ప్రవృత్తు లుండుటకు వాని శీతోష్ణ పరిస్థితులే కారణము. ఏ యంత్ర సహాయమును లేకుండగనే యిన్ని మహావిషయములు వారు తపశ్శక్తిచేత కనుగొనగలుగుట మనకు ఆశ్చర్యమనిపించక మానదు.

ఖగోళములు

జ్యోతిశ్శాస్త్రమునకును, పురాణములకును ఈ ఖగోళ విషయమున భేదములు కనిపించుచున్నవి. భూమికి దగ్గరగా సూర్యుడును, ఆపైన చంద్రుడునున్నట్లు వర్ణింపబడినది. ఇట్టి వైరుధ్యములు కొన్ని ఉన్నవి. అయితే కొన్ని విషయములు చెప్పునపుడు మధ్యలో కొన్ని శాస్త్రములు ప్రసంగము వచ్చును. అంత మాత్రము చేత ఆ చెప్పినవే సిద్ధాంతములు అనుకొనుటకు వీలులేదు.

జగత్ సృష్టి

సత్యరజస్తమోగుణములు సమానములైన పాళ్ళలో నున్నప్పుడు అది ప్రళయ స్థితి. ఆ గుణములే ఎక్కువ తక్కువ లైనపుడు వివిధ వస్తువుల సృష్టి జరుగును. త్రిమూర్తులలో విష్ణువు సౌత్వికమూర్తి. బ్రహ్మ రజోగుణమూర్తి, శివుడు తమోగుణమూర్తి. అయినను ఒక్కొక్కప్పుడు అవసరమును బట్టి త్రిమూర్తులలోను ఆ గుణములు మూడును ఎక్కువ తక్కువలుగా ప్రకాశించును. అయినను వారి ముగ్గురిని భేదబుద్ధితో జూడరాదు. పరబ్రహ్మమే సృష్టిస్థితిలయములు చేయుటకై మూడు రూపములతో ఉన్నాడని గ్రహింపవలెను. అతడు ప్రళయ కాలమున ఆత్మోపాసనాపరుడై నిద్రించును. మేలుకొన్న పిమ్మట జగత్సృష్టి కావించుటకు భూభాగ మేమియు కనబడలేదు. జలగర్భములో నున్న భూమిని సముద్రరించుటకై తాను శ్వేత వరాహ రూపమును ధరించెను. ఆశ్వేతవరాహముయజ్ఞస్వరూపమును, వేదస్వరూపమును అయి యుండెను. ఆ వరాహమూర్తి రసాతలమునకు బోయి పూర్వము వలెనే భూమిని సముద్రమున నీళ్ళపై తేల్చి నిలిపి, సముద్రమధ్య ద్వీపములను సముద్రమునందును, నదుల మధ్య ద్వీపము (లంక)లను నదులయందును ఉండునట్లు చేసెను. పూర్వము ప్రళయ కాలమున అగ్ని దగ్ధములై బూడిదగా మారిన పర్వతములను వాయువులతో సహా పైకెత్తి తనయాత్మ శక్తితో భూమండలమును యథాపూర్వముగా నిలిపెను. అప్పుడు బ్రహ్మభావనచేసి ఆపరమపురుషుడు (తానే బ్రహ్మగా) సృష్టి నారంభించెను. విష్ణుభావన చేసి విష్ణువై పరిపాలన చేసెను. శివ భావనతో శివుడై సృష్టి నెప్పుడో లయము చేయును.

బ్రహ్మాండపురాణము

కడచిన కల్పములలో సృష్టియెట్లు జరిగెనో అట్లే యీ శ్వేతవరాహ కల్పమున గూడ బ్రహ్మ సృష్టిక్రియను జేయును. బ్రహ్మ తన ముఖము నుండి సృష్టి వృద్ధి నొందుటకై వేయిమంది దంపతులను సృజించెను. వారందరును సత్య గుణప్రధానులై ప్రతిసృష్టి చేయుచునేతప్పస్వాధ్యాయవ్రతనిష్ఠులైయుండిరి. తరువాత బ్రహ్మ తన చూపులనుండి మరి వేయిమంది దంపతులను సృజించగా వారు రజోగుణ ప్రధానులై ధర్మప్రవృత్తి గలిగియుండిరి. ఇంకను బ్రహ్మ తన శరీరమునుండి బహుసహస్రముల దంపతులను సృజించగా వారు తమో గుణప్రధానులై, సంసారమున బడి మునిగి తేలుచు మరల మరలజన్మములెత్తుచునుందురు. బ్రహ్మయిట్లుప్రతిసర్గము(తాను సృష్టించిన వారినుండి మరల సృష్టిజరుగుట) సాగుచుండుటను జూచి తాను విశ్రాంతి గైకొనును.

ఆగ్ని సంతానము

బ్రహ్మమానసపుత్రుడు ఆగ్ని. అతని భార్య పేరు స్వాహాదేవి. వారికి పావకుడు, పవమానుడు, శుచి అను ముగ్గురు కుమారులు పుట్టిరి. అరణ్యేయందు మథింపగా బుట్టినవాడు పవమానుడు. మెఱపులతో నుండువాడు పావకుడు. సూర్యుని తేజస్సులో నుండువాడు శుచి.

పవమానుని కొడుకు కవ్యవాహుడు పితృదేవతలయందు ప్రీతి గలవాడై యుండును. పావకుని కొడుకు సహరభ్రుడు. ఇతనికి రాక్షసు లన్నచో ప్రీతి. రాక్షస యజ్ఞములలో నుండును.

శుచికుమారుడుహవ్యవాహుడు. ఇతడు దేవతాగణములందుప్రీతిగలవాడై యజ్ఞములలో వారివారి హవిర్భాగములను దెచ్చి యిచ్చుచుండును.

ఈ ముగ్గురివలన ఆగ్ని సంతానము బహువిధముల వ్యాప్తి చెందినది.

పితృదేవతలు

బ్రహ్మ మానసపుత్రు లనేకులు జనించిరి. కాని వారెవరును తమను సృజించిన బ్రహ్మను తండ్రిగా భావించిన వారులేరు. బ్రహ్మగారి ముఖమునుండి జనించిన ఒక దేవతా వర్గము, బ్రహ్మదేవుని తండ్రిగా భావించి స్తుతించెను. అప్పుడు బ్రహ్మదేవుడు నన్ను తండ్రిగా భావించి మన్నించినారు గావున మీరు పితృదేవతలని పిలువబడుదురని వారి కొక పేరు పెట్టెను. ప్రతి మనువు కాలములోను వీరుండురు. ఋతువులే పితరులని వేదము చెప్పెను.

బ్రహ్మాండపురాణము

“ ఋతవః ఖలువై దేవాః పితరః ” .

ఈపితృదేవతలు అగ్నిష్వాత్తులనియు, బర్హిషదులనియు రెండు వర్గములుగా నుండురు.

వసంత ఋతువున గల మధుమాధవమాసములను (చైత్ర, వైశాఖములను) రసములు అనియు, గ్రీష్మర్తువునందుగల శుచిశుక్ర (జ్యేష్ఠ ఆషాఢ) మాసములను శుష్కములనియు, వర్షర్తువు నందుగల నభము నభస్యము (శ్రావణ భాద్రపదములు) అనువానిని జీవన (హేతువులు)ములు అనియు, శరదృతువునందుగల ఇషమును ఊర్ణమును(అశ్వయుజకార్తికములు)స్వధావంతములనియు, హేమంతఋతువుననుండు సహము, సహస్యము(మార్గశిర పుష్యములు) లను ఘోరములనియు, శిశిరఋతువులోని తపము, తపస్యము అను (మాఘఫాల్గున) మాసములను క్రోధములనియు చెప్పుదురు. ఈ ఋతువులే దివా, రాత్ర, పక్ష, మాస, సంవత్సరములకు కారణ భూతములైన కాల ప్రమాణములు. మూడు ఋతువులోక ఆయనము. ఉత్తర దక్షిణాయనములు రెండును గలిసినచో సంవత్సర మగును. ఋతువులకు అయిదుగురు పుత్రులు గలిగిరి. వారినిఋతములందురు. వారుఋతువులననుసరించిస్తావరజంగమస్వరూపులైయుండురు. ఋతుసంభవములైన వస్తువులును, మార్పులును ఆర్తవము లనబడును. ఆర్తవములను పితరులు(తండ్రులు)గాను, ఋతువులను పితామహులు(తండ్రికి తండ్రి - పితామహుడు) గాను చెప్పుదురు.

మనువుల నుండి బుట్టినవారికి బ్రహ్మదేవుడు పితామహుడే గదా! అట్లే ప్రజలకు సంవత్సరము ప్రపితామహుడు. ” ప్రజాపతిస్సంవత్సరః” అను శ్రుతిని బట్టి సంవత్సర స్వరూపుడే ప్రజాపతి. అతనికి అగ్నిఋతుడను కుమారుడు కలిగెను. అతని వలన ఋతువులు పుట్టెను. ఋతువుల వలన ఆర్తవములు కలిగెను. ఋతుసంబంధమైన వస్తువులు మనలను పోషించును గనుక మనకు పితరులు. వీనిలో వచ్చు వివిధములైన మార్పుల వలన భూతములు (ప్రాణులు) పుట్టచుండును.

పితృదేవతలు అగ్నిష్వాత్తులు, బర్హిషదులు అను రెండు తెగలుగా వృద్ధి పొందిరి. పితృదేవతల భార్య స్వధాదేవి. ఆమెయందు అగ్నిష్వాత్తులకు మేనయను కుమార్తెయు, బర్హిషదులకు ధారిణియను కుమార్తెయు గలిగిరి. మేనను అగ్నిష్వాత్తులు హిమవంతుని కిచ్చి పెండ్లి చేసిరి. ఆమెకు మైనాకుడు గంగ అను పిల్లలు పుట్టిరి. ధారిణిని బర్హిషదులు మేరు పర్వత రాజున కిచ్చి పెండ్లి చేసిరి. వారికి మందరుడు అను కుమారుడును, వేల, నియతి, ఆయతి అను కుమార్తెలును గలిగిరి.

బ్రహ్మాండపురాణము

మేరువు, వేలను వరుణునికిని, నియతిని విధాతృనకును, ఆయతిని ధాతకును ఇచ్చి పెండ్లి చేసెను. వేలాసముద్రులకు సవర్ణియను పుత్రిక పుట్టెను. ఆమెను ప్రాచీనబర్హియను రాజునకిచ్చి పెండ్లి చేయగా వారికి ప్రచేతసులనెడి పదిమంది కొడుకులు పుట్టిరి. ఆ ప్రచేతసులు మారిషను పెండ్లాడిరి. వారికి ఈశ్వర శాపముచేత దక్షుడు కుమారుడుగ బుట్టెను. ఇది దక్షుని జనన ప్రకారము.

సూర్య రథము

సూర్యుని రథములోని భాగములు సంవత్సరములోని విభాగములే. ఒకే చక్రము గల యీ రథమునకు పగలు నాభి (బండి కంటి మధ్య గల తూము). పంచాయుధములు (ప్రాతః, సంగమ, మధ్యాహ్న, అపరాహ్న, సాయంకాలములు అను పగటి విభాగములు) చక్రములోని ఆకులు. ఆరు ఋతువులు నేమి (బండి కంటి దగ్గర నుండు కమ్మి), రెం దయనములు బంటి తొట్టె;కళలు, ముహూర్తములు ఇతర భాగములు. కాష్ఠలు ముందరి ముక్కు, క్షణము ఆక్షదండము. నిమిషములే పగ్గములు. రాత్రి వరూధములు (చక్ర రంధ్రాలలో దూర్పు నెమ్ములు), ధ్వజము ధర్మము. అర్థకామములు ఇరుసులు. గాయత్రి, త్రిష్టుప్పు, అనుష్టుప్పు, జగతి, పంక్తి, బృహతి, ఉష్టిక్కు లనెడు ఏడు ఛందస్సులును గుఱ్ఱములు. చక్ర నాభి ధ్రువునితో బంధింపబడి యుండును. ధ్రువుడు ఈ సూర్య(కాల)చక్రమును త్రిప్పుచుండును. అతనిని పరివేష్టించి సప్త మహర్షులును ఉందురు. ఈ సూర్యుని వలన కాలచక్రము తిరుగుటయే కాదు. ఇతడు తన కిరణములతో భూమిమీదను, సముద్రములోను ఉండునీటి నాకర్షించి చంద్రుని యందుంచును. అతడు ధూమరూపములైన మేఘముల యందుంచును. నీటిని ధరించుట చేతనే వానికి వారివాహములు, అని పేరు వచ్చెను. అవి వాయువుల చేత ప్రేరేపింపబడి, భూమి నదీ పర్వత సాగరములందు వర్షించును. నీటి నిచ్చునవి కనుక వీనిని అభ్రములు అందురు. " తదభ్ర మివ సమహన్యత ' అని శ్రుతి వాక్యము. ఇవి సస్యములు పెరుగుటకు కావలసిన నీటి నిచ్చును. ఇట్లే సర్వ జగత్ సృష్టియు జీవించుటకు ఆ సూర్యుడే ఆధారము. "సూర్య ఆత్మా జగత స్తుస్థుషశ్చ" అని శ్రుతి. అందుచేమునులు, విద్వాంసులు సూర్యారాధనము చేయుదురు. అదిత్యాదినవగ్రహములు గూడ ఆ ధ్రువుని చుట్టును తిరుగుచు ప్రకృత్యా వానిని గూడతమ యాకర్షణశక్తిచే త్రిప్పుచుండును. నక్షత్రములును ఇంతే. వీనివలననే రాసులు, గ్రహ నక్షత్ర సంచారములును ఏర్పడినవి.

బ్రహ్మాండపురాణము

లింగోత్పత్తి

ఒకప్పుడు శ్రీ మన్నారాయణుడు పాలసముద్రములో శేషునిపై పరుండి యుండెను. ఆ సమయమున దేవతలు ఆవటికి వచ్చిరి. నారాయణుని దర్శించి, నీ కరుణాకటాక్షము వలన మాకు బలిచక్రవర్తి పీఠ వదలినది. నీవు వామనుడవై బలిచక్రవర్తిని పాతాళమునకు బంపితివి. నీ మహిమను మే మెట్లు పొగడగలము?" అని వినుతింపగా, శ్రీహరి వారిని జూచి, "దేవతలారా! నీకీ మహిమ యంతయు పరాత్పరుడైన పరమేశ్వరుని కరుణవలన గలిగినది. అతడే సమస్త జగములకు పరిపాలకుడు. ఒకప్పుడు ప్రళయసముద్రములో నేను ఒంటరిగా స్వతంత్రుడనై మళ్ళీయాకులో బండుకొని యుంటిని. అప్పుడు నేను సహస్ర శిరస్సు లతోను, సహస్ర బాహువులతోను, సహస్రపాదములతోను ఉంటిని. అప్పుడునా ముందు ఒక మహాశేజస్సు కనబడినది. క్రమముగా ఆ శేజస్సులో, నాలుగు ముఖములు గలవాడును. బంగారు రంగు శరీరకాంతి కలవాడును, కృష్ణాజిన, కమండలములు ధరించినవాడును అగు ఒక మహాపురుషుడు కనిపించెను. అతడు నా వద్దకు వచ్చి, "నీవెవ్వడవు? ఒంటరిగా మహాసముద్రములో నున్నావు? నేను స్వతంత్రుడనై సృష్టి చేయగల బ్రహ్మను. నేను స్వయంభువుడను. సృష్టి స్థితి సంహారకుడను గూడ నేనే" అనగా నేను "ఓ చతుర్ముఖుడా! వినుము. నీవేసర్వస్వతంత్రుడవని విజ్ఞప్తి గుచున్నావు. అసలు నేనే సృష్టి స్థితిలయకారకుడను. లేనిపోని గొప్పలు చెప్పకొనకుము" అని మందలించితిని. దానిపై అతనికి నాకును పెద్ద వాగ్వాదము జరిగెను. ఇంతలో మా యెదుట నొక మహాశేజస్సు ఉత్తరదిశనుండి వచ్చి నిలిచెను. అది క్రమముగా శిరమున చంద్రుని దాల్చియున్నట్లు కనబడెను. బ్రహ్మయు నేనును దాని దగ్గరకు పోయితిమి. అది యొక మహాలింగముగా కనిపించెను. దాని మూలముగాని ఆగ్రముగాని తెలియుట లేదు. అప్పుడు బ్రహ్మ నాతో, "దీని మూల మేమో ఆగ్రమేమో మనము తెలిసికొనవలెను. నీవు క్రిందికి పోయి మూలమును కనుగొని రమ్ము. నేను పైకి బోయి ఆగ్రమును కనుగొని వచ్చెదను" అని చెప్పగా నేను అంగీకరించి మూలమును వెదకుచు పోవసాగితిని. అట్లోక వేయి దివ్యసంవత్సరములు ప్రయాణముచేసినను, నాకు మూల మెక్కడో కనిపించలేదు. ఇదేదో మహావిషయమని భావించి వెనుకకు మరలి పూర్వము బ్రహ్మతో మాట్లాడిన చోటికి వచ్చితిని. బ్రహ్మ కూడ అక్కడకువచ్చెను. నేనులింగము మూలమును చూడలేకపోయితిని సత్యము చెప్పితిని.

బ్రహ్మాండపురాణము

బ్రహ్మకూడదాని ఆగ్రముచూడలేకపోయినని చెప్పెను. మాగర్వములు అణగిపోయినవి. పరమేశ్వరమాయావి మోహితులమై ఏమి చేయుటకును తోచక, ఓ సర్వాధారుడవైన పరమేశా! మమ్ము రక్షింపు"మని ప్రార్థించితిమి. కొంచె మాలోచించి "అనంతుని ధ్యానము చేయవలెను గాని యిట్లు భయపడి ప్రయోజనము"లే దనుకొని ధ్యాననిమగ్నులమై అతని ఆనంతతత్వమును బహువిధముల స్తుతించితిమి.

అప్పుడు మా యెదుట కోటి సూర్యుల కాంతితో, పినాకము, త్రిశూలము, పాప జందెమును దాల్చి శివుడు ప్రత్యక్షమై, మహాట్టహాసము చేసెను. దానికి మేము భయ మంది వణకిపోయితిమి. పరమేశ్వరుడు మమ్ము జూచి, "భయ మేల? మీరు నా నుండి పుట్టినవారు. కుడిచేతినుండి బ్రహ్మాయు, ఎడమచేతినుండి విష్ణువును జనించినారు. మీరిద్దరును"నేనుగొప్ప,నేను గొప్ప"అని కలహించుచుండగాచూడలేక మీహితముగోరివచ్చితిని. మీస్తోత్రమునకుసంతోషించినాను. వరమిచ్చెదను కోరుకొండు"అనెను. మేము, "మీ పాదముల మీద భక్తి మా కెల్లప్పుడు నుండునట్లు అనుగ్రహింపుము" అనికోరగా, అతడావరమిచ్చి, "మీరింకస్పష్ట చేయుటకారంభింపుడ"ని అనుమతి నిచ్చి ఆద్యశుక్య డయ్యెను. అతని యనుగ్రహము వలననే నాకు దుష్టశిక్షణు, శిష్ట రక్షణము చేయు సామర్థ్యము కలిగినది. ఆ పరమేశ్వరునకు నమస్కారము" అని చెప్పి దేవతలతో గలిసి పరమేశ్వరుని స్తుతించెను.

పరమేశ్వరుని దారుకావన విహారము

హిమాలయపర్వతములలో దేవదారు వృక్షములతో నిండిన ఒక వనము గలదు. దానినే దారుకావనమని యందురు. అందులో మునీంద్రులు కొందరు ఆశ్రమములు స్థాపించుకొని తమ స్త్రీలతో కాపుర ముండుచు, తపములు చేసికొనుచుందురు. కొందఱు నీళ్ళలోపల నిలబడియు, కొందరు నీటిపై కేలుచు పండుకొనియు తపములు చేయుచుందురు. వారి ననుగ్రహించుటకై పరమేశ్వరుడు వికృతవేషముతో వచ్చెను. తల జడలు కట్టియుండెను. కోరలుండెను. దిగంబరుడుగా నుండెను. ఇట్టి వేషముతో మునులయొద్దకుబోయిగంతులువేయుచు ఆర్చుచువారి తపస్సులనుబాడుచేయుచుండెను. మునులు కోపించి, "గాడిదవలె కూసితివి గాన నీవు గాడిద జన్మ మెత్తు"మని యొకరును, "దానవుడవు గమ్మ"ని యొకరును, "పిశాచమవు కమ్మ"ని కొందరును శపించిరి. వారట్లు శపించగా శివుడు సంతోషించెను గాని, మనసులో బాధ పడలేదు, తిరిగి కోపించి వారి నేమియు అనలేదు.

బ్రహ్మాండపురాణము

ఏమి చిత్రమో కాని, ఆ పరమేశ్వరుని తేజస్సుముందు మునుల తపస్తేజస్సులన్నియు సూర్యునిముందు దీపముల వలె వెలవెలబోయెను.

మునుల శాపము లెట్టివో తెలియునుగదా! ఒక ముని శాపమున, బ్రహ్మాకు లోకములో పూజలు లేకుండ పోయెను. మరియొక ముని శాపమున (భృగువు) విష్ణువు మత్స్యకూర్మాది అనేక అవతారము లెత్తవలసి వచ్చెను. అగస్త్యుని శాపమువలన ఇంద్రపదవి నొందిన నహుషుడు మహాసర్ప మయ్యెను. అటువంటి మునుల శాపములు, సర్వాధికుడైన పరమేశ్వరుని ఏమియు చేయజాలక పోయినవి.

మును లందరును ఒకచోట చేరి, "ఇతడెవ్వడో కాని అధర్మముగా ప్రవర్తించుచున్నాడు. మునులను మాయాకూపములో ముంచినాడు. వీనిపై దయ చూపకూడదు. దండించవలెను. ముందుమంచిగా చెప్పిచూతము. విననిచో అప్పుడే చూచుకొందము" అనుకొని, శివుని దగ్గరకు బోయి, "సంసార స్త్రీ లుండుచోట, కన్య లుండుచోట ఇట్లు దిగంబరుడవై తిరుగుట పనికిరాదు. బట్ట కట్టుకొనుము" అని చెప్పిరి. పైగా ఇట్లనిరి. "నీ విట్లు బట్టలు లేకుండ తిరిగినచో నీవు నీ పురుష చిహ్నమును పోగొట్టుకొందువు".

అది విని పరమేశ్వరుడు, "మునులారా! నాలింగము భూమిపై బడునట్లు మీరు శపించు డెందుకు? కేశవాదులకు గూడ ఆది సాధ్యము కాదు. నేనే స్వయముగా నా లింగమును భూమిపై విడచుచున్నాను." అనగా, మును లిట్లనిరి. "నీ మహిమల సంగతి మాకేల? నీవు సరిగా బట్టలు కట్టుకొని, వెకిలి వేషములు వేయుట మానినచో ఇక్కడ నుండుము. లేదా, ఇచ్చట నుండి నీ యిచ్చవచ్చిన చోటికి బొమ్ము". ఈ మాటలు విన్న ఈశ్వరుడు వెంటనే అదృశ్యుడయ్యెను. చూడగా లింగరూపమే అచ్చట నుండెను. పరమేశ్వరుడట్లు అదృశ్యుడగుటచే త్రిలోకములు స్తంభించెను. ప్రాణులకు పుట్టుకలు లేకపోయెను. సృష్టిలోని సమస్త వస్తువులును నిస్తేజము లయ్యెను. అగ్నికి, సూర్యచంద్రులకు ప్రకాశము లేకపోయెను. నక్షత్ర గ్రహ సంఘారములు విపరీతము లయ్యెను. మునుల యజ్ఞములు సాగుటలేదు. సాగినను ఫలములు దక్కుటలేదు. జీవుల సమస్త కార్యక్రమములు స్తంభించిపోయెను. దానికి కారణ మేమో తెలియక మునులందరును బ్రహ్మాదగ్గరకు బోయి, ఈశ్వరుని వికృతవేషమును, దుండగములును, అతని దిగంబరత్వమునుజూచి మునికాంతలును, ముని కన్యలును మోహవిభ్రాంత లగుటయు సమస్తమును వివరించిరి. దానికి బ్రహ్మదేవుడు, "ఆయన ఆదిపురుషుడైన పరమేశ్వరుడు.

బ్రహ్మాండపురాణము

ఆయనవలననే మన మందరము బుట్టి జీవించుచున్నాము. ఇవన్నియు ఆయన లీలలు. ఎట్టి శ్రేణిస్సుతో ఈశ్వరుడు లింగముగా మారెనో ఆలింగమునుపరమేశ్వరస్వరూపముగా భావించి సేవించి ఇష్టసిద్ధులు బొందుడు" అని సెలవిచ్చి పంపివేసెను.

కలి ధర్మములు

కృతయుగములో జీవితపర్యంతము చేసిన పుణ్యముల ఫలము, త్రేతాయుగములో ఒక సంవత్సరము చేసినచో వచ్చును. ఆ ఫలము ద్వాపరములో ఒక నెలపాటుచేసినచోవచ్చును. అంతేఫలముకలియుగములో ఒక రోజున చేసినచో వచ్చును.

కృత త్రేతాయుగములలో వేదములు ఒకే రాశిగా నుండగా ద్విజులు వాని నధ్యయనము చేయుదురు. ద్వాపరమున కొంత కాలము పాటు అట్లే జరుగును. ద్వాపరార్థము గడచిన తరువాత వేదము నాలుగు విభాగములుగా వేదవ్యాసునిచే చేయబడెను. ఆవి ఋగ్వేదము, యజుర్వేదము, సామవేదము, అధర్వణ వేదము. ఆ నాలుగు వేదములను అధ్యయనము చేసి ఆ నాటివారు ఆ ధర్మములను చాలవరకు పాటించెడివారు.

ఆ తరువాత కలియుగము ప్రవేశించును. ప్రజలలో అసత్యము, హింస వృద్ధి యగును. ఆసూయ పెరుగును. కపటస్వభవము చాలమందిలో కనిపించును. సజ్జనులను హింసించుదురు. రోగములు గలుగును. అధర్మము పెచ్చు పెరుగును. నూటి కొక్కడు ధర్మాత్ముడుండి అతడు చేసిన ధర్మముగాని చెప్పిన మాటగాని ప్రజల మెప్పు పొందదు. అతివృష్టి, అనావృష్టి కలుగును. దేశమునందు ఉపద్రవములు గలుగును. వేదశాస్త్రములు ప్రామాణ్యము క్షీణించిపోవును.

ఒకడు తల్లి గర్భములోనే మరణించును. ఒకడు వయసులో నుండగా మరణించును. మరొకడు ముసలితనములో చచ్చును. ప్రజలు దుష్టసహవాసములతో దుష్కార్యములుచేయుదురు. బ్రాహ్మణులువిధివిధానములుతెలియకచేసినకర్మదోషముల వలన చాల అనర్థములు, భయములు కలుగును. అసత్యము లాడు వారినే నెత్తిమీద పెట్టుకొందురు. ఆసూయాద్వేషములు సహజగుణము లగును. బ్రాహ్మణులు వేదములు పఠించరు. యజ్ఞములు కూడ చేయరు. క్షత్రియ వైశ్యులే కాక సర్వవర్ణముల వారును తమతమ ధర్మము లాచరింపరు.

బ్రహ్మాండపురాణము

ఒక విచిత్ర విషయము వినుడు. శూద్రాది వర్ణముల వారు చాల అభివృద్ధిలో నుండగా బ్రాహ్మణ క్షత్రియ వైశ్యులు వారి యాశ్రయమునకై ప్రాకులాడుచు వారితో భోజనాదులు చేయుచుందురు. కులభ్రష్టత్వమును గూర్చియాలోచింపరు. పరిపాలకులు గూడ స్వార్థమును గూర్చియే కాని ప్రజాక్షేమమును తలపరు. ఆయుర్థాయమునూ రేండ్లు మాత్రమే యుండును. ధర్మబుద్ధి గలవారు చాల కొద్దిమంది యుండురు. వంశమర్యాదలు, శీలములు పూర్తిగా నశించును. బ్రాహ్మణులు శూద్రులవలె ప్రవర్తింతురు. శూద్రులు బ్రాహ్మణులు చేయు పనులు బాగున్నవని చేయుచుందురు. రాజులే దొంగలుగా ప్రవర్తింతురు. సేవకులు స్వకృత్యములు మాని హీనమైన పనులు చేయుదురు. స్త్రీలు సత్యము, ధర్మము విడిచి మద్యము త్రాగుచు దుశ్శీలములు గలిగి ప్రవర్తింతురు. మాయా స్వభావములు గలిగి స్వేచ్ఛావిహారములు చేయుచుండురు. కలి పూర్తి యగునప్పటికి పతివ్రతలు ఆను వారుండరు. స్త్రీలు తలలు విరియబోసికొని తిరిగుచుండురు. బ్రహ్మచర్యాది ఆశ్రమధర్మములు చాలవరకు నశించును. రాజులు, ప్రజలు కట్టిన పన్నుల సొమ్మును హరించి, తమ భార్యాపుత్రులకు ఇచ్చుచు సద్వర్తనము లేక యుండురు. బ్రాహ్మణులు శూద్రుల నాశ్రయించి జీవించుబేకాక వారికి పాదాభివందనములు గూడ చేయుచుండురు. భోజనప్రియులు, దొంగలు అగువారు, సన్న్యాసి వేషములతో తిరుగుచుండురు. వీరి సంఖ్య యెక్కువగా నుండును. విప్రులు వేదములను అమ్ముకొని జీవింతురు. వీరు వారు అను భేదము లేక అన్ని వర్ణములవారును వాణిజ్యము చేసి జీవింతురు. మనుష్యులు శ్రమపడి సంపాదించిన పుణ్యమును ఇహలోక భోగములకై అమ్ముకొందురు. (ఖర్చుచేయుదురు). ఏ అథమవృత్తిని చేపట్టి యైనను భార్యాపుత్రులను పోషించుకొనుటే ప్రధానమని భావింతురు. అతిథులు, పండితులు ఇంటికి వచ్చినచో ఆతిథ్య మీయరు. చాలమంది జనులు నాస్తికు లయ్యెదరు. స్త్రీల సంఖ్య వృద్ధియై పురుషుల సంఖ్య తక్కువై వ్యభిచారములు పెరుగును. ఉపకారము చేసిన వారికే అపకారము చేయువారు బహుళసంఖ్యలో నుండురు. పరమార్థ మన్నచో ద్వేషము ప్రబలును. నగరపాలకులు పావనశీలములు విడిచి ప్రజలనుండి ధనములు వుచ్చుకొనుచువారిక్షేమమునాలోచింపక స్వేచ్ఛాప్రవర్తనలైపరకాంతా, పరధనాపహరణములపై ఆసక్తి చూపుదురు. మనుష్యులు విధినిషేధములు లేక అభోజ్యములైనవానిని గూడ తిని, మదమత్తులైయుండుదురు. మద్యపానము, స్త్రీ వ్యసనము అధికముగా నుండును.

బ్రహ్మాండపురాణము

శూద్రులు కాషాయవస్త్రములు ధరించి సర్వసంగపరిత్యాగుల వలె ప్రజలకు కనిపించుచు ధర్మములన్నియు తమకే తెలిపినట్లు ప్రజలకు బోధించుచు, అర్థకామాసక్తులై సంచరింతురు. దొంగలు దొంగతనమునకై వరుల యిండ్లకు బోగా, ఆ దొంగల యిండ్లలో మరొకడు దూరి ఉన్న వన్నియు అపహరించును. పాలకుడు (లేదా న్యాయమూర్తి) నీతి మార్గమున వలంబించి దండింపదగిన దోషిని దండించుటకు (శిక్షించుటకు) సిద్ధపడినచో, ఆ దోషియే మాత్రమును భయములేక న్యాయమూర్తినే దండించి స్వేచ్ఛాగా తప్పించుకొనిపోవును. మానవులు తాము సర్వజ్ఞుల మనుకొనుచు వినయ వివేకములు లేక, పెద్దలు చెప్పినది వినక స్వేచ్ఛాప్రవృత్తి కలవారై సంచరింతురు. బద్ధకస్థులు ఎక్కడైపోవుదురు. దానికి తోడు అశలు కూడ పెరిగి, అధర్మమార్గమున సంపాదించుటకు సిద్ధపడుదురు. కలియుగము చివరకి వచ్చునపుడు ఎలుకలు, మహాసర్పములు పెచ్చుపెరిగి, ప్రజలకు భయమును గలిగించును. ప్రజలకు క్రేమముండదు. బహువిధములైన రోగములు ప్రజలను పీడించును. మానసికమైన చింత లెక్కువగును. జనులు వీనితో చిక్కి శక్యము లగుదురు. వేదశాస్త్రములే ఆ ప్రజలకు భయపడి దూరముగా పోయినట్లు, వాని వాసనలు గూడ కనిపించకుండ పోవును. శూద్రులు వేదములు చదివి, అందరకును జ్ఞానబోధచేయుచు, సకలధర్మములను వివరింతురు. ధర్మములు నామమాత్రములై యుండును. దుష్కృత్యములచేతకొంతయు, అధర్మవర్తనముచేతకొంతయు, రోగములచేతకొంతయు అయుర్జాయము తగ్గి పదునారు సంవత్సరాలకే జనులు మరణింతురు. ధర్మమార్గములో నడచు బుద్ధి గలవారు నూటికి ఒక్కరో యిద్దరో ఎప్పుడునుండురు. వారు బహుకష్టము లనుభవించుచు జీవనయాత్ర సాగించు చుండురు.

ఇట్లు కలిలో అధర్మము విస్తరించినపుడు దానిని అణచి ధర్మము స్థాపించుటకు విష్ణుమూర్తి కల్కి అవతారము ధరించును. కలియుగ, కృతయుగ సంధి సమయములో చంద్రవంశమున ప్రమితి అను మహాత్ముడు పుట్టును. ఇరువది సంవత్సరాల వయసులో అతడు భూమండలమంతయు దిరిగి సైన్యములను సమీకరించుకొని ఆయుధవిద్యానిపుణులై, ధర్మమునందాసక్తులైన బ్రాహ్మణాది వర్ణముల వారితో గలిసి మ్లేచ్ఛులను, అధర్మప్రవర్తనులైన రాజులను, ప్రజలను సమూలముగా నాశనముచేసి, నాస్తికులను నిర్మూలించును. ఏమాత్రము జనులలో అధర్మము కనిపించినను వారిని సంహరించును.

బ్రహ్మాండపురాణము

తూర్పున, దక్షిణాన, పశ్చిమమున, ఉత్తరమున, దేశమధ్యభాగమున, పర్వత ప్రాంతములలోను, అధర్మ మార్గమున సంచరించు రాజులను (పాలకులను) ప్రజలు సంహరించును. సింహళ దేశములో గూడ అధర్మ పరులను నాశనము చేయును. పలుమారులు ధర్మవిచ్చేదకులపై దండయాత్రలు చేసివారిని నిరవశేషముగా జంపివేయును. ప్రజలప్పుడు బీజమాత్రులుగా నుండెదరు. అనగా సస్యములు కోసినను, విత్తనములున్నచో మరల సస్యములను మొలకెత్తించ వచ్చును. చెఱకుతోటలను, ఒక పంట కాగానే గడలు తీసికొని తుక్కును కాలివేయుదురు. అయినను, భూమిలో మిగిలిన మ్రోడులేచి గిరిమరొక పంట నిచ్చును. అట్లే బీజభూతులైన ధర్మాత్ములు మిగిలియుండుదురు. కృతయుగము రాగానే వారేసంతతిని గని వ్యాప్తిచేసి ధర్మ రక్షణము చేయుదురు. ఇట్లు మన్వంతరము మారువరకును సాగుచుండును.

వేద లక్షణములు

పురుషుడు ముని యగుటకు ఆతని వయస్సు కారణము గాదు. చిన్నతనమునుండియు సచ్చీలము, సద్బుద్ధి, వేదశాస్త్రవిషయములను శ్రద్ధగా అధ్యయనము చేయు సూక్ష్మబుద్ధి ఇవి యన్నియు గలవాడు వయసులో చిన్నవాడైనను ఋషియగును. ఆతడు తపశ్శాలి యైనచో మంత్రద్రష్ట కాగలడు. ఆతడు పలికిన వాక్యము ఆర్థవంతమై ధర్మయుక్తమై సర్వజనామోద మగును. సాధారణ మానవులు పలికినది విశ్వసనీయము కాదు. దానికి ప్రమాణములుకావలెను. అది ఆర్థవంతమునుకాకపోవచ్చును. ఇదే ఋషి వాక్యమునకును సాధారణ మనుష్యవాక్కునకు గల భేదము. మంత్రద్రష్టల వాక్కులు ఆమోఘములు.

వేదముల లక్షణము: గురులఘస్వరూపములైన ఆక్షరాల ఆమరికతో గణము లేర్పడును. వానితో ఛందోబద్ధముగా ఏర్పడినవి ఋక్కులు. ఇట్టి ఋక్కులు గల వేదము ఋగ్వేదము. అక్షరనియమములేక ఛందోబద్ధముకాని వాక్యములు యజుస్సులు. అరిగలదియజుర్వేదము. హ్రీంకారము, ప్రణవము, గీతె, ప్రస్తావము (ప్రస్తారము), ప్రతిహోత్రము, ఉపద్రవనిధనము మున్నగు ఏడు నియములతో వెలసి యుండునది సామవేదము. వీనిలో హ్రీంకార, ప్రణవములను విడిచినచో అది "పంచవింధ్యము" అనబడును. అధర్వమంత్రములతో నేర్పడినది యధర్వణవేదము. ఋక్కులచేత హోతయు, యజుస్సులచేత ఆధ్వరుడును, సామముల చేత ఉద్ధాతయు, అధర్వణమంత్రములచేత బ్రహ్మాయు యజ్ఞవిధులు నడిపింతురు.

బ్రహ్మాండపురాణము

వైశంపాయనముని, ఈయజుర్వేదమునువ్యాసమహామునిదగ్గరనేర్చుకొనివ్యాపింపజేసెను. యజ్ఞము చేయు విధానములన్నియు సమగ్రముగా చెప్పబడిన శాస్త్రము వంటిది కావున, వేదములలో యజుర్వేదము ప్రాముఖ్యమును బొందెను.

పృథు చక్రవర్తి

పూర్వము వేసుడను రాజుగలడు. అత డహంకారి. వేదధర్మములను పాటించువాడు కాదు. యజ్ఞయాగాదులు తన సుద్దేశించియే చేయుడని బ్రాహ్మణులను, మునులను నిర్బంధించెడివాడు. వాని యాగడములు భరింపలేక, మునులు అతని కడకుబోయిసన్మార్గవర్తివికమ్మనిబోధించిరి. అతడు కోపించి మీరున న్నాజ్ఞాపించువారా? యని యెదిరింపబోగా వారందరును బలవంతముగా వేసుని బట్టి పడద్రోసి, అగ్నికై అరణిని మఢించినట్లు అతని యెడమ బాహువును మఢించిరి. అందుండి నల్లని శరీరముతో పొట్టివా డొకడు పుట్టెను. వేసునిలో నున్న పాపమే ఈ రూపముగా బయలుపడెను. మునులు వానిని పర్వతప్రాంతములకు బొమ్మనియాదేశించిరి. తరువాత వేసుని కుడిభుజమును మఢింపగా పృథుచక్రవర్తి పుట్టెను. అతనికి మునులందరును చాల వరము లిచ్చి పాలకునిగా పట్టము గట్టిరి. పృథువు, తండ్రి పొడుచేసిన వేదధర్మములను పునరుద్ధరించి ప్రజలను కాపాడెను. ప్రజలు అతనిని జూచి, మాకుజీవనమునకవసరమగువృత్తులుకల్పింపుమని అడిగిరి. అతడు ఆమోదించి, భూమిమీద నుండువారికి భూమినుండియే సర్వవృత్తులును సంపాదించవలెనని తలచి, ధనుర్పాణములు ధరించి బయలుదేరెను. అతనిని జూచి భూమి భయపడి గోరూపమున పరువెత్తెను. అతడు వెన్నంటి తరుమగా, ఆ భూదేవి, "రాజా! నన్ను జంపకుము. నన్ను జంపిప్రజలకునివచ్చెడిదేమున్నది? నేనుగోరూపముననున్నానుకనుకనాకొకవత్సమును ఏర్పరుపుము. అప్పుడు నీవు కోరిన వన్నియు క్షీరరూపమున కురిపించెదను. ఈ భూమి యంతయు గుట్టలు గోతులుగా నుండి సమత్వము లేక యున్నది. దీనిని చదును చేయుము" అనగా అతడు తన వింటి కోపున గుట్టలను గోతులను సరిసమానముగా జేసి పెద్దపెద్ద రాళ్ళను ఒకవైపున ప్రోవులుగా పెట్టెను. అవియే పర్వతపంక్తులు.

పూర్వమన్వంతరములలో భూమి మెట్టపల్లములుగా నుండి సస్యానుకూలముగా లేకుండెడిది. ఈ వైవస్వతమన్వంతరములో పృథు మహారాజు వలన సస్యానుకూలమైనది.

బ్రహ్మాండపురాణము

అట్లు భూమిని సరిచేసి చాక్షుషుడను మనువును వత్సముగా జేసి భూమిధనువును బితుకగా, పాలరూపమున సర్వసస్యములను గురిపించినది. ఆవి త్రాగి ప్రజలు వ్యవసాయాది వృత్తులు చేసికొనుచు సుఖజీవనము గడిపిరి.

మునులు సోముని వత్సగా జేసి వేదపాత్రలలో పితుకగా బ్రహ్మము, తపస్సులు లభించినవి. దేవత లింద్రుని వత్సగా జేసి పితుకగా మధువు (అమృతము) కలిగెను. పితృదేవతలువైవస్వతునిదోగ్ధ (పితుకువాడు)గా జేసి పితుకగాస్వధ జనించెను. దానవులు దితినందనుని వత్సగా జేసి పితుకగా సర్వమాయలు జనించెను. సర్పములు తక్షకుని వత్సగా జేసి, వాసుకిని దోగ్ధగా జేసి పితుకగా విషము పుట్టెను. సర్పములకు అదే ఆహార మయ్యెను. రాక్షసులు సుమాలిని వత్సముగా జేసి పితుకగా క్షీరము లంతర్ధానమై రక్తము పుట్టెను. పర్వతము లన్నియు హిమవంతుని వత్సముగా జేసి పితుకగా ఓషధులును రత్నములును పుట్టెను. ఇట్లు ఆ సమయమున భూమినుండి యెవరికి గావలసిన వస్తువులను వారు సంపాదించుకొనిరి.

వాలి - రావణుడు

ఋక్షుడను వానరుడు బలవంతుడు. అతనికి విరజుడను వానరుడు, తన కూతురు విరజ నిచ్చి పెండ్లిచేసెను. విరజను జూచి యింద్రుడు మోహించి ఆమెకు తెలుపగా ఆమెయు నంగీకరించెను. వారికి మహాబలశాలి యైన వాలి జన్మించెను. ఆ తరువాత సూర్యుడు విరజను కామించగా ఆమె సూర్యునిపై మనసు పడెను. వారిరువురికిని మహాశేజశ్శాలి యైన సుగ్రీవుడు పుట్టెను. ఋక్షుడు తనకు, ఇంద్రసూర్యుల ప్రసాదము వలనకలిగినవాలి, సుగ్రీవులను బెంచి పెద్దలను చేసి, పెద్దవాడైన వాలికిరాజ్యాభిషేకము చేసెను. అతడుసుగ్రీవునితోద్పాటుతోకిష్కింధను రాజధానిగాజేసికొని సకల వానరులను పాలించుచుండెను. వాలి, సుషేణుని పుత్రిక తారను, సుగ్రీవుడు పనసుని పుత్రిక రుమను పెండ్లాడిరి. కేసరియనువానరుడుఒకడుండెను. అతనిభార్యఅంజన. ఆమెనువాయుదేవుడు చిన్నప్పటినుండియు ప్రేమించెను. అంజనాదేవి వాయుదేవుని ఆనుగ్రహముతో ఒక కుమారుని గనెను. అతడే అంజనేయుడు. అతడు సుగ్రీవునకు మంత్రి యయ్యెను.

ఒకనాడు వాలి ప్రాతఃకాలముననే సూర్యునికి అర్ఘ్య మిచ్చుటకు దక్షిణసముద్రమునకు వెళ్ళెను. ఆ సమయమున రాక్షసరాజైన రావణుడు వాలిమీదకు యుద్ధము చేయ వచ్చెను. కావలివాడు, వాలి దక్షిణసముద్రమున కేగ నని చెప్పగా రావణుడు అచ్చటికి బోయి వాలిని వెనుకనుండి తాకుటకు ప్రయత్నించెను.

బ్రహ్మాండపురాణము

వాలి యది గమనించి తన చేతులతో వానిని బట్టుకొని చంకలో నిరికించుకొని తక్కిన సముద్రములలో గూడ స్నానమాడి కిష్కింధకు తిరిగివచ్చి మూటను బడవేసినట్లు రావణుని పడవేసెను. రావణుడు తెలివిలేకపడియుండెను. నీళ్ళుచల్లివానినిలేవనెత్తి వాలి యిట్లనెను. "దిక్పాలకులను గెలిచి త్రిలోకములను శాసించినవాడవు. ఇదేమి?

ఒక వానరబాలకుని ముందు ఇంత బలహీనుడ వైతి వేమి?" రావణుడు, వాలి పాదములపై బడి నీ వింతవాడవని, తెలియక నీపై యుద్ధమునకు వచ్చి తప్పు చేసినాను క్షమింపుము. నీతో స్నేహముగా నుండు వరమునుదయచేయుము" అని ప్రార్థించెను. వాలి యాతనిని లేవనెత్తి, "మన మిప్పటినుండి మిత్రులము. మాయింఠ అతిథ్యము గొని వెళ్ళుము" అనగా రావణుడు సంతోషించి రెండు మూడు రోజులు వాలితో వినోదముగా కాలక్షేపము చేసి సెలవు తీసికొని లంకకు బోయెను. వాలి రావణులు మిత్రులు కనుకనే రాముడు, ముందు వాలిని జంపి తరువాత రావణుని మీద దండెత్తెను. లేనిచో వాలి రావణునికి సహాయముగా వచ్చును. అప్పుడు రావణుని గెలుచుట కష్ట మగును. ఇదే రాజనీతి.

పరశురాముడు

పరశురాముడు జమదగ్నికి, రేణుకాదేవికిని పుట్టిన కొడుకు. అతడు తల్లిదండ్రులను సేవించుకొనుచు ఉండి, తాతయైన ఋచీకుని జూచి వచ్చెదనని చెప్పి అచటికి వెళ్ళెను. ఋచీకుడు మనుమని జూచి సంతోషించెను. రాముడు నాయనమ్మను గూడపలుకరించివారికోరికమీదకొన్నిదినములుఅచటనుండిముత్తాతయైనభృగుమహర్షిని చూచుటకైఆయనయాశ్రమమునకుబోయెను.భృగుమహర్షియు, ఆయనభార్యయుముని మనుమని రాకకు సంతోషించిరి. ఒకనాడు భృగుమహర్షి రాముని బిలిచి, "వత్సా!నేను చెప్పెడిమాటలనుశ్రద్ధగాఆలకింపుము. నీ విట్లుకాలక్షేపము చేయుట సరిగాదు.ఈశ్వరుని గురించిఘోరతపముచేసిఆతనినిమెప్పించిఆతనిఅనుగ్రహమువలనసకలశస్త్రాస్త్రములు సంపాదించుము.ఇదీనీకుశ్రీయస్కరమైనమార్గము" అనిబోధింపగారాముడాతనికినమస్కరించి పిఠూలయములకుబోయిపరమతపోనిష్ఠాగరిష్ఠుడైనఆకైలాసవాసునితన పూదయపద్మముననిలిపి అఖండమైన తపముచేసెను.ఆతపస్సునకు శంకరుడు సంతుష్టుడై రామునిపరీక్షింపగోరి ఒక కిరాతవేషమున వచ్చెను. తాను వధించి తెచ్చిన మృగమాంసమును రాముని దగ్గర దింపి, ఆతనితో, "మునీంద్రా!నీ వెవ్వడవు?ఎక్కడినుండి వచ్చినావు?ఇది నేను పరిపాలించెడి భూమి", అని పలుకగా రాముడిట్లనెను.

బ్రహ్మాండపురాణము

"నీవెవ్వడవు? తపస్సుచేసికొను మావంటి వాని దగ్గరకు ఇటువంటి మాంసఖండములతో రావచ్చునా? నీవిచ్చటినుండివెనువెంటనేపోము. నీవున్నచోటుగూడపాపముగలిగించును. "అహింసా పరమోధర్మః" అని శాస్త్రములు చెప్పుచుండగా నీవు ఈ హింసను నిత్యము చేయుచున్నావు. నీతో మాటలాడుట కూడ పాపమే". కిరాతకు డామాటలు విని, "నన్ను అకారణముగా దూషించుచున్నావు. నేను కిరాతుడను నా వారిని పోషించుకొనుటకై నే నీ మాంసమును సంపాదించినాను. ఆవసరమైన దానికన్న ఎక్కువ జంతువులను జంపినచో హింస యగును. ఈ మాంసభక్షణము మాకు బ్రహ్మ విధించిన యాహారము. దీనినే తప్పుగా భావించినచో నిన్నేమనవలెను? తండ్రి ఆదేశించినాడని, ముందు వెనుకలుచూడక తల్లినేచంపినావు. నీవుపాపాత్ముడవా? లేక బ్రతుకుటకై మాంసాహారమును సంపాదించుకొనునేనుపాపాత్ముడనా? ఎవరున్నచోటుపాపభూయిష్టముగానుండునోయిప్పుడు చెప్పుము. నేనున్నచోటుననుండుటకు నీకిష్టము లేనిచో, నిన్ను ఎరుగనివా రుండు చోటికి పోము. తెలిసిన వారున్నచో నిన్ను మాతృహంతకుడవని తిట్టదురు" అని పలుకగా, అతని మాటల తీరును బట్టి నిజముగా కిరాతకుడు కాడని యనుమానించి, రాముడు చేతులు ముకుళించి యిట్లనెను. "ఆయ్యా, నీ వెవ్వడవో కాని నీ మాటలు కేవలకిరాతుని మాటలవలె లేవు. సాధారణ కిరాతకులకు ఇటువంటి తేజస్సు ఉండదు. నీవుదిక్పాలురలో ఒక్కడవో బ్రహ్మవో, విష్ణుమూర్తివో, లేక నే నుపాసించుచున్న త్రినేత్రుడవో చెప్పుము. నన్ననుగ్రహించుటకు పరమేశ్వరుడే యీ రూపమున వచ్చినట్లు నాకుదోచుచున్నది. ఓశంకరా! భక్తవశంకరా! నాయజ్ఞానమును మన్నించినాకు ప్రసన్నుడవుగము. నామాటలను పట్టించుకొనక నన్ను క్షమింపుము. నీవు భక్తవరదుడవు. పాహిమాం, పాహిమాం "అనుచు సాష్టాంగదండ ప్రణామములు చేసెను. పరమశివుడు చిరునవ్వు నవ్వి "పుత్రా! నీ తపమునకు మెచ్చితిని. నీవు కోరినట్లు శస్త్రాస్త్రము లీయగలను, కాని వానిని భరించుటకు నీ శక్తి చాలదు. తీర్థయాత్రలుచేసి ఆయా క్షేత్రములందు వెలసిన దేవతలను ఉపాసించి, వచ్చి మరల తీవ్రమైన తపము చేయుము. ఆపుడా శస్త్రాస్త్రములను ధరించెడి, భరించెడి శక్తి నీకు వచ్చును." అని చెప్పి అదృశ్యుడయ్యెను. రాముడు తీర్థయాత్రలకు బయలుదేరి సమస్త తీర్థములలో స్నానమాడి, అక్కడ నున్న దేవతల వారాధించి మరల హిమాలయములలో పూర్వము తపము చేసిన చోటికి వచ్చి పరమ నిష్ఠతో తపము చేయుచుండెను.

బ్రహ్మాండపురాణము

ఇది ఇట్లుండగా రక్కసి మూకలు పెచ్చుపెరిగి భూలోకమందు యజ్ఞాదులు ధ్వంసముచేయుచు, ప్రజలను బాధించుచు, అంతటితో బోక దేవేంద్రుని రాజధానియగు అమరావతిమీద దండెత్తి పోయి దేవతలతో పోరాడి వారిని ఓడించి స్వర్గమునుండి తరిమివేయగా వారు శివునియొద్దకు పరుగెత్తి మొర పెట్టుకొనిరి. పరమేశ్వరుడు వారిని అనునయించి, ప్రమథగణములలో నీమహోదరుడనువానిని బిలిచి, "హిమాలయములలో పరశురాముడు తపము చేసికొనుచున్నాడు. వానిని వెంటనే పిలిచికొనిరమ్ము. అతడు తన పరాక్రమముతో రాక్షసులను గెలువగలడు. అతనిని నేను పిలుచుచున్నానని చెప్పి తీసికొనిరమ్ము" అని పంపెను. అతడు వచ్చి పరశురామునికి పరమశివుని ఆజ్ఞను తెలియజేసి రమ్ముని పిలిచెను. పరశురాముడు శంకరుని యాజ్ఞను తలదాల్చి వెంటనే అతనితో బయలుదేరి శంకరుని సమక్షమున నిలిచెను. శివుడాతనితో "రామా! నీవు వెళ్ళి స్వర్గము నాక్రమించుకొన్న ఆ దుష్టరాక్షసులను సంహరించి దేవేంద్రుని యథాస్థానమున ప్రతిష్ఠించి రమ్ము. అందుకు సమర్థుడవు నీవే" అని పలుకగా, రాముడు "ఓ మహాదేవా! నేను సామాన్యుడనైన విలుకాడను. అస్త్రశస్త్రము లేవియు నేర్వనివాడను. దేవతలకే అసాధ్యులయిన ఆ రాక్షసులను ఎట్లు గెలువగలను"? అని యడుగగా నీలగ్రీవుడు "నాయనా! నీకు సహజసిద్ధమైన పరాక్రమ మున్నది. దానికి తోడు ఆమోఘమైన తపశ్శక్తి కూడ ఉన్నది. ఇంక నీకు ఎదురేమున్నది? అయినను నీకు నేను పరశువును (గండ్రగొడ్డలిని) ఆయుధముగా నిచ్చుచున్నాను. ఇది నా యనుగ్రహముగా భావించి రాక్షసులపై యుద్ధమునకు నడువుము. ఇకనుండి యుద్ధములలో నిన్ను గెలుచువారు లేకుండునట్లు వర మిచ్చుచున్నాను. వెళ్ళి విజయలక్ష్మితో తిరిగిరమ్ము" అని పంపెను. అప్పటినుండి భార్గవరాముడు పరశురాము డయ్యెను. అతడు రాక్షసులను యుద్ధమున కాహ్వానించెను. వారీ బడుగు బ్రాహ్మణుని జూచి నవ్వుకొనిరి. ఇత డెంత? ఇతని పరాక్రమ మెంత? అని మొదట అలవోకగా యుద్ధ మారంభించిరి. పరశురాముడు వారిని సంహరించి తక్కిన వారినిగూడ వెదకి వెదకి దొరికినవారిని దొరికినట్లు తన గండ్రగొడ్డలి కెరగా చేసెను. రాక్షసులు, ఈతడు తమ పాలిటి కాలయముడని భావించి, భయపడి పారిపోవజొచ్చిరి. రాముడు వారిని తరిమి తరిమి చావగొట్టెను. స్వర్గమున రాక్షసు డన్నవాడు మిగులలేడు.

బ్రహ్మాండపురాణము

ఇంద్రుని వీలించి నీ రాజ్యమును నీ వేలుకొనుమని, అతనిని స్వర్గసింహాసనముమీద కూర్చుండబెట్టి, తాను మరల హిమాలయములకుబోయి త్రినేత్రుని గూర్చి ఘోరతపము చేయుట మొదలుపెట్టెను. ఇట్లు కొంతకాలము గడచెను. పరమేశ్వరు డాతని తపస్సునకు మెచ్చి, "ఏమి వరములు కావలెనో కోరుకొను"మనగా రాముడు అదేవాదిదేవుని పరమభక్తితో స్తుతించి "భక్తచింతామణీ! ఓ పినాకపాణీ! నాకు సమస్తస్త్రాస్త్రములును ప్రయోగోపసంహారములతో సహా అనుగ్రహింపు"మని ప్రార్థించెను. ఆ త్రిపురాంతకుడు పరశురామునికి వాయువేగముగల గుఱ్ఱములతోడి రథమును, అక్షయతూణీరములును, శత్రువులకు భేధింపశక్యముగాని కవచమును, దివ్యమై దృఢమైన నారి గల మహాధనుస్సును, బాణములును ప్రసాదించెను. అతని పేరుమీద విఖ్యాతి నందిన భార్గవాస్త్రమును గూడ ఇచ్చెను. సకలాస్త్రములను ప్రయోగోపసంహార పూర్వకముగా నొసంగెను. తనయందు ఎన్నడును చలించని భక్తిని గూడ ప్రసాదించి యదృశ్యుడయ్యెను. పరశురాముడు, ఈశ్వరుని సమక్షముననే మహోదరుని జూచి, "ఓ సహోదరా! ఈశ్వరుడు నా కనుగ్రహించిన యీ ధనుస్సును, రథమును నాకొకకు దాచిపెట్టుము. పని కలిగినపుడు నేను నిన్ను మనసులో తలచుకొందును. ఆప్పుడు తెచ్చి వీనిని నా కందిమ్ము" అని ప్రార్థించెను. అత డట్లే యని వానిని దాచిపెట్టుటకు అంగీకరించెను. అక్కడినుండి రాముడు ప్రయాణించి, ముత్తాత భృగుమహర్షినిజూచి, తనతపమును, తత్ఫలితముగాలభించినరథాయుధస్త్రాస్త్రములను గూర్చి విన్నవించి పాదాభివందనము చేసి బయలుదేరి, ఋచీకుని (పితామహుడు) దగ్గరకు వచ్చి, ఆయనకు గూడ తన తపస్సును, పార్వతీపతి యనుగ్రహమును అన్నియు దెలిపి నమస్కరించి తన తల్లిదండ్రుల దగ్గరకు జేరెను. వారతనిని జూచి పరమానందము నొందిరి. ఇట్లుండ ఒకనాడు మాహిష్మతీపురాధీశుడు కార్తవీర్యార్జునుడు వేటకై అడవికి వచ్చెను. జమదగ్ని ఆశ్రమమునకు రాగా ఆయన, కామధనువును ప్రార్థించి, రాజానకును పరివారమునకును మృష్టాన్నములతో విందుచేసెను. సమస్త సౌకర్యములును కలుగజేసెను. రాజు మరునాడు ఉదయమున మునియొద్ద సెలవు తీసికొని తన నగరమునకు బోయెను. అతని మంత్రి చంద్రగుప్తుడనువాడు రాజునొద్దకు వచ్చి కామధనువు ప్రసక్తి తెచ్చి, "అది యున్నచో అన్నియు నున్నట్లే. దానిని సంపాదించు"మని బోధించెను.

బ్రహ్మాండపురాణము

రాజు ఆ మంత్రినే సామదాన భేదోపాయములచే దానిని తెమ్మని పంపెను. జమదగ్ని కామధేనువు నిచ్చుటకు నిరాకరించగా ఆ మంత్రియు, భటులును గలిసి జమదగ్నిని జంపి ఆ ధేనువును దూడను గూడ అపహరించిరి. ఆ సమయమునకు రాముడు ఇంట లేడు. అతడు వచ్చుసరికి తల్లి, తండ్రి శరీరముమీద పడి యేడ్చుచుండెను. పరశురాముడు చూచుచుండగా ఆమె యిరువది యొక్కపారులు గుండెలు బాదుకొని యేడ్చెను. ఆది చూచి రాముడు దుష్టరాజవంశములను ఇరువదియొక్క సార్లు దండయాత్రలుచేసి సంహరించెదనని ప్రతిజ్ఞ చేసెను. తల్లియైన రేణుక సహాగమునము చేసెదనని కొడుకులతో జెప్పి అందుకు సంసిద్ధురా లయ్యెను. ఇంతలో ఆకాశవాణి "సహాగమునము చేయవలదు. వేచి యుండుము. శుభములు గలుగు"నని చెప్పెను. భృగు మహర్షి ఆక్కడికి వచ్చి పరిస్థితిని జూచి తన మృతసంజీవనీ మంత్రశక్తిచేత జమదగ్నిని తిరిగి బ్రతికించి, అందరిని దీవించి వెడలిపోయెను. రాముడు, తిరిగి బ్రతికిన తండ్రిని జూచి నమస్కరించి, తన ప్రతిజ్ఞను తెలియజేసెను. ఆయన, "అపకారియైనను ఉపకారము చేయుట బ్రాహ్మణ ధర్మమని, తిరిగి కీడు చేయుట సరిగా"దని బోధించెను. రాముడు తండ్రిని ఒప్పించ జూచెను. ఆయన "రామా! నీవు బ్రహ్మాదగ్గరకు బోయి విషయమును వివరించి, ఆయన చెప్పినట్లు చేయు"మని పంపెను. రాముడు బ్రహ్మా దగ్గరకుబోయి, "మహాత్మా! నేను ఏకవింశతి పర్యాయములు దండెత్తి క్షత్రియసంహారము చేయుదునని ప్రతిజ్ఞ చేసెతిని. అది నెరవేరునట్లు దీవింపుము"అనగా బ్రహ్మ, "నాయనా! నేను చాల కష్టపడి సృష్టి చేసెతిని. నీవు దానిని సంహరించుటకు పూనినావు. ఇంక నే నేమి చెప్పగలను? కైలాసమునకు వెళ్ళి పరమేశ్వరుని ప్రార్థింపుము. ఆయన నీకు తగిన ఉపదేశము చేయగలడు"అని పంపివేసెను. రాముడు తిన్నగా కైలాసమునకేగి, పార్వతీసమేతుడైన యాతనిని స్తుతించి, తన ప్రతిజ్ఞ విషయమును జెప్పి ఆ ప్రతిజ్ఞ నెఱవేరు ఉపాయము సెల వి"మ్మని ప్రార్థించెను. శివుడు "నాయనా! నీవు నా కుమారుడైన కుమారస్వామితో సమానుడవు. నీ కోరిక నెరవేరునులెమ్ము. దేవతలకు గూడ పొంద శక్యముగాని త్రైలోక్యవిజయ కవచమును, నారాయణాగ్నేయాది దివ్యాస్త్రములను, గదాదిసర్వాయుధములనునీకిచ్చెదను. సిద్ధసంకల్పుడవు కమ్ము"అని చెప్పి, దివ్యాస్త్రములను, ఆయుధములను ఇచ్చెను. తరువాత,

"ఓం గోపీజనవల్లభాయ స్వాహా" అను విజయసిద్ధి మంత్రము నుపదేశించెను.

బ్రహ్మాండపురాణము

దానికి సదాశివుడు ఋషి. పంక్తిచ్చందము . రాస(గాస) రతుడు మాధవుడు దేవత. అఖిల కార్యదిగ్విజయమునందు వినియోగము అని దాని నియమములును చెప్పి, శ్రీకృష్ణ కవచము (అదే త్రైలోక్యవిజయ కవచము) నుపదేశించెను. రాముడు పార్వతీ పరమేశ్వరులకు దండప్రణామములు చేసి పుష్కరతీర్థమునకు బోయి పదిలక్షల సార్లు మంత్ర, కవచ జపంబులుచేసి మంత్రసిద్ధిని పొందుటకై ప్రయత్నించెను. ఒకనాడు ఒక నదికి, దాహము తీర్చుకొనుటకై వెళ్ళెను. అచటికి లేళ్ళ జంట యొకటి వచ్చెను. మగలేడి నీరు ద్రావి, తన భార్యతో నిట్లనెను. "ఇదిగో, ఈ గట్టుమీద కూర్చుండిన యితడు భర్గవరాముడు. శివుని యొద్ద మంత్రకవచములు నేర్చుకొని జపము చేసినాడు కాని సిద్ధి కలుగలేదు. అగస్త్యునియొద్ద శ్రీకృష్ణ ప్రేమామృతస్తోత్రమును ఉపదేశము పొంది దానిని పునశ్చరణము చేసినపుడే సిద్ధి కలుగను" అడ లేడి "నీకీ త్రికాలజ్ఞాన మెట్లు కలిగె"నని యడుగగా మగలేడి, "నేను పూర్వజన్మములో విప్రబాలకుడను. వేదవేదాంగములను జదివినాడను. ఒక పులి లేడిని జంపుచుండగా చూచి దానినే చింతించుచు కొండమీది నుండి పడి మరణించితిని. అందుచేత నాకీ మృగజన్మము వచ్చెను. ఈ మహాతపశ్శాలియైన పరశురాముని జూడగానే నీకీ జ్ఞానము కలిగినది. ఈయనమహానుభావుడు" అనిచెప్పుచుండగా పరశురాముడామృగీమృగసంవాదము విని అగస్త్యాశ్రమమునకు బయలుదేరెను. ఈ లేళ్ళజంట గూడ రాముని వెంట వెళ్ళెను. రాముడు అగస్త్యాశ్రమమునకు వెళ్ళి ఆయనకు నమస్కరించి తనకు ఆ మంత్రము నుపదేశింపుమని యడిగెను. అగస్త్యుడా మంత్రము నతనికి ఉపదేశించెను. దీనిని సువర్ణముఖీ నదీతీరమున గూర్చుండి పునశ్చరణముచేయు మనెను. రామునకు అగస్త్యుడు ఉపదేశించిన మంత్రమును విని లేళ్ళజంట తరించి స్వర్గమునకు బోయెను. రాముడు, సువర్ణముఖీ తీరమున కేగి అచ్చట నియమనిష్ఠలతో జపము చేయగా శ్రీకృష్ణుడు ప్రత్యక్ష మయ్యెను. రాము డాతనిని స్తుతించెను. శ్రీకృష్ణు డిట్లనెను : "కార్తవీర్యుడు చంద్రుని ఆంశములో బుట్టినవాడు. ఆంశేకాదు. దత్తాత్రేయమహామునిని భక్తితో సేవించి వేయి చేతులు సంపాదించుకొన్నవాడు. అతనిని సామాన్యులు జయించలేరు. కనుక నా ఆంశమును నీయందు నిక్షిప్తము చేయుచున్నాను. దీనితో మహాశక్తి సంపన్నుడవై కార్తవీర్యుర్మునుని జయింపగలవు. రాబోవు ఇరువదినాలుగవ మహాయుగమున త్రేతాయుగములో దశరథరాముడుగా నేను జన్మింతును. ఆప్పుడు నా శేజస్సును నీనుండి మరల తీసికొందును" అని వరమిచ్చి యదృశ్యుడయ్యెను.

బ్రహ్మాండపురాణము

రాముడు, అకృతప్రణాదను తన అనుచరుని బిలిచి, "నేను యుద్ధమునకు వచ్చుచున్నా"నని అర్జునునకు చెప్పి రమ్మనెను. వాడు చెప్పి వచ్చెను. అర్జునుడు యుద్ధసన్నాహములు చేసెను. పరశురాముడు మహోదరుని స్మరించెను. అతడు రథమును, ఆయుధములను దెచ్చి యిచ్చెను. దానిపై నెక్కి రాముడు దండయాత్రకు వెడలెను. దివ్యాస్త్రములచే పైన్యములను చెల్లాచెదరుచేసి, నాశన మొందించెను. అర్జునుని సామంతులను కడలేర్చెను. అర్జునుడు తనకు దత్తాత్రేయుడు ఇచ్చిన వరముతో గర్వింపి, దుశ్శకునములను లెక్కచేయక రణరంగమునకు వచ్చెను. పరశురాము నొక గడ్డిపోచగా భావించెను. కాని యతనితో యుద్ధముచేయుట చాల కష్ట మయ్యెను. రాముడు అతని రథమును కూల్చి, గుఱ్ఱాలనుజంపి వేసెను. భూమిమీద నిలిచిన యర్జునుని తన పరశువుతో కంఠము నరికి చంపివేసెను. అతని యభిమానులైన రాజులుకొందరుతనపైకి రాగా వారినిగూడ శస్త్రాస్త్రములు ప్రయోగించి సంహరించెను.

ఇట్లు అర్జునుని సంహరించిన తరువాత, ఈ విషయమును గురువగు పరమశివునకు జెప్పి ఆశీస్సులు పంపవలెననిపరుశురాముడు కైలాసమునకు బోయెను. ఆ సమయమున పార్వతీపరమేశ్వరులు ఏకాంతములో నుండిరి. లోనికి వెళ్ళబోయిన రాముని గణపతి నిలుచుండబెట్టి, "పోదరా! ఉమాశంకరులు ఏకాంతమున నున్నారు. ఇప్పుడు వారి యొద్దకు బోయి వారి యానందమును చెరుపరాదు. అది నరకమునకు కారణ మగును. సతీపతుల యేకాంతమునకు విఘ్నము కలిగించిన వాడు ఏడు జన్మములలో భార్యావియోగముననుభవించును. కావునకొంచెము సేపు ఆగుము" అనగా, రాముడు, "ఏమేమీ! వింతగా మాటలాడుచున్నావే! వారి బిడ్డలమైన మనకు కూడ నిషేధములున్నవా? నేనుసమయోచితముగానేమెలగెదను. నన్నులోనికిబోనిమ్ము" అనెను. గణపతి వీలులేదనెను. వారిద్దరికిని పెద్ద వాగుగ్ధము జరిగెను, కుమారస్వామి సర్ది చెప్పబోయెను. అతనిమాటల నెవ్వరును వినలేదు. బాహాబాహిగా (మల్లయుద్ధము) రణము సాగెను. గణపతి పరశురాముని చేతులతో పైకెత్తి భూర్భువస్స్వర్లోకాదులైన ఊర్వలోకములన్నిటినిచూపించి, మహాసముద్రములో ముంచివేయుటకు ఆలోచించుచుండగా రాముడు మహాభయార్తు డయ్యెను. భయపడిన రాముని కరుణించి విడిచిపెట్టి, గణపతి నిర్వికారముగా నిలుచుండెను. రాముడు తనకు జరిగిన అవమానమునకు మండిపడి తన చేతిలో నున్న ఈశ్వరదత్తమైన పరశువును గణపతిపై ప్రయోగించెను. గణపతి, తన తండ్రి యిట్టిన ఆమోఘమైన ఆ పరశువును గౌరవించెను.

బ్రహ్మాండపురాణము

ఎదిరించలేదు. అందుచే ఆ పరశువు అతని ఎడమవైపు దంతమును ఖండించెను. అక్కడ నున్న కుమారస్వామి మున్నగువారు నిశ్చేష్టులై నిలబడిరి. వారిలో గొందరు పరశురామునిపై బడబోయిరి. ఆ కలకలము విని పార్వతీపరమేశ్వరులు లోపలినుండి వచ్చిరి. పార్వతి భగ్గుదంతుడైన గణపతిని, పరశురాముని జూచి ఈశ్వరునితో ఇట్లనెను. "చూచుచున్నారు గదా. మీరు ఇతనిని శిష్యునిగా జేసికొని అడిగిన వరము లన్నియు ఇచ్చి, మీ కుమారులతోసమానముగాజూచుకొన్నందుకు గొప్ప గురుదక్షిణ యిచ్చినాడు. మీ రసలు నన్ను నా కొడుకును పట్టించుకొనరు. మీకు ఇతరులే మా కంటె ఎక్కువ. ఇంత జరిగిన తరువాత ఇక్కడ నే నుండను. నా పిల్లలతో గలసి మా పుట్టింటికి బోయెదను". శివునకు ఏమి చేయుటకును తోచలేదు. గోలోకనివాసియైన శ్రీ కృష్ణుని ధ్యానించెను. అతడు రాధాసహితుడై ప్రత్యక్ష మయ్యెను. పార్వతీపరమేశ్వరులు వారిని సమ్మానించి పీఠములపై కూర్చుండబెట్టి మర్యాదలు చేసిరి. కృష్ణుడు పార్వతీదేవితో ఇట్లనెను. "అమ్మా! నీవు జగన్మాతవు. నీ బిడ్డలపై కోప మెందుకు? ప్రశాంతచిత్తవైసి కుమారునివంటివైతనయీ పరశురాముని శిరస్సుపైచేతినుంచి, ఒడిలో గూర్చుండ బెట్టుకొనుము. తప్పుచేసినమాట నిజమే! కాని నీ పాదములపై బడిన వీనిని, నా మాటవిని యాదరింపుము"

నీ కొడుకు గణపతి, వేదశాస్త్ర పురాములందు ప్రశింసింపబడును.

ప్రమథగణములకు పతిగావున గణపతియనియు, బ్రహ్మాండము లన్నియు కడుపులోనుండుటచేతలంబోదరుడనియు, గజశిరస్సుగలవాడగుటచే గజాననుడనియు, శపించబడిన చంద్రుని శిరమున ధరించుటచే ఫాలచంద్రుడనియు, విఘ్నములు తొలగించుటచే విఘ్ననాశకుడనియు చెప్పబడుచున్నాడు. ఇప్పుడు పరశురామునిచే దంతము భగ్గుమైనది కనుక ఇకనుండి గణపతి, ఏకదంతుడని కూడ కీర్తింపబడును. భవిష్యత్కాలములో బ్రహ్మాకు వక్త్రము (ముఖము) కాగలడు. అందుచే వక్త్రతుండుడు అని పేరు గాంచును. ఏ కుభకార్యములుగాని, ఏ పనిని గాని ప్రారంభించుటకు ముందు ఈ విఘ్ననాయకుని సర్వలోకవాసులును పూజింతురు."

రాధ, పార్వతిని జూచి, "భవానీ! ఈ శివకేశవు లిరువురును రూపభేదముతో మనకు గనిపించుచున్నను నిజమునకు వారి మధ్య భేద మేమియు లేదు. "శివాయ విష్ణురూపాయ శివరూపాయ విష్ణవే, శివస్యహృదంవిష్ణుః విష్ణోశ్చ హృదయం శివః" అని స్మృతులును, "నమో రుద్రాయ విష్ణవే మృత్యుర్మే పాహి"

బ్రహ్మాండపురాణము

అనిశ్రుతులును వారి ఏకత్వమును బోధించుచున్నవి. అంతేకాదు, నేను శివస్వరూపిణిని. నీవు విష్ణుస్వరూపిణిని. "కృష్ణస్తు శ్యామలాదేవీ రామస్తు లలితా స్వయమ్, కైలాసవాసీ రుద్రస్తు రాధా స్వయమనంశయః" అను పురాణ వచనములను బట్టి మనలో భేదము లేదు. కావున శ్రీకృష్ణుని మాటల నాదరించి పరశురాముని రక్షింపుము" అని పలికెను. పార్వతి తనకు మ్రొక్కి స్తుతించి పరశురాముని శిరమున చేయిపెట్టి ఆశీర్వదించెను. రాధాకృష్ణులు, గణపతిని కుమారస్వామిని బుజ్జగించి దీవించిరి.

పరశురాముడు రాజులను వధించుట

కార్తవీర్యార్జునునకు నూరుగురు కొడుకులు. అందరును బలపరాక్రమ సంపన్నులే కాని ఆనాడు పరశురాముని చేతిలో ఓడిపోయిరి. ఆ రాముడు తమ తండ్రిని జంపినాడన్న కోపముతో ఆవకాశమునకై ఎదురు చూచుచుండిరి. రాముడు పండ్రెండేళ్ళపాటు తపము జేసికొనుటకు ఆశ్రమము విడిచి వెళ్ళాను. ఆ సమయమును గనిపెట్టి కార్తవీర్యుని పుత్రులు వచ్చి జమదగ్నిని జంపివేసిరి. ఆశ్రమమునందున్న మునులు పరశురాముని తమ్ముల నోదార్చి దహనాద్రికియలను జరిపించిరి. రేణుక సహగమనము చేసెను. తపము చాలించి రాము డాశ్రమమునకు వచ్చెను. జరిగిన ఘోరమును ఆశ్రమవాసులు రామునకు వివరించిరి. వెంటనే పరశురాముడు ఆయుధములు తీసికొని ఆకృతవ్రణుడు వెంట రాగా మాహిష్మతీనగరమునకు బోయి కార్తవీర్యుని కొడుకుల నందరను, వారికి సహాయముగా వచ్చిన రాజులను జంపివేసెను. తరువాత ఇరువది సార్లు రాజులపై దండెత్తి వారిని సమూలముగా నాశనము చేసి, కురుక్షేత్రమున శ్యమంతపంచక మను చెరువులు ద్రవ్వించి అందు స్నానమాడి తన పితరులకు తర్పణములు చేసెను. రాజుల వధవలన కలిగిన పాపమును పోగొట్టుకొనుటకై కశ్యపుని బ్రహ్మగా జేసికొని అశ్వమేధయాగము చేసెను. యాగానంతరము ఋత్విక్కులకు భూరి దక్షిణ లిచ్చెను. తాను నివసించుటకు మహేంద్రపర్వతము నెన్నుకొని, అది తప్ప తక్కిన భూమి నంతను కశ్యపునకు బ్రహ్మదక్షిణగా దానము చేసెను. అది మొదలు భూమి కాశ్యపి ఆనబడెను. ఆ తరువాత పరశురాముడు పితృదేవతల కోరికపై శాంతించి మహేంద్రపర్వతమునకు బోయి తపము చేసికొనుచుండెను.

బ్రహ్మాండపురాణము

సగర చరిత్రము

ఇక్ష్వాకువంశమున సగరుడను నతడు జన్మించెను. ౯తడు తల్లి గర్భములో నుండగా సవతితల్లులు విషము పెట్టిరి. అయినను తల్లిగాని, కడుపులోని శిశువుగాని చావలేదు. గరమనగా విషము. అందుచే సగరుడయ్యెను. ఇతని కిరువులుభార్యలు. పెద్దభార్య కొడుకు అసమంజసుడు. వీడు చాల దుర్మార్గుడై పిల్లలను సరయానదిలో ముంచి చంపుచుండగా తండ్రి కోపించి రాజ్యమునుండి బహిష్కరించెను. కాని యితని కొడుకు అంశుమంతుడు చాల సద్గుణవంతుడు.

అసమంజసుడు పూర్వజన్మములో ఒక కోమటి. అతడేదియో పనిమీద అరణ్యమార్గమున బోవుచుండగా ఒక అక్షయమైన నిధి కనబడెను. దాని నాతడు తీసికొనబోయెను. దానికి కావలి యున్న ఒక పిశాచము వాని నడ్డగించి, "ఓ వైశ్యడా! నాకు ఆకలి మిక్కుటముగా నున్నది. తిండికై యీ నిధిని విడిచి పోలేను. నాకు చాలినంత గోమాంసమును బెట్టినచో యీ ధనమును నీ కిచ్చెదను" అనగా వైశ్యుడు, "నాకు ముందు ధన మిచ్చినచో నీవు కోరిన తిండి పెట్టెద" నని మాట యిచ్చి ధనమును దీసికొని యింటికి బోయెను. వాడు పిశాచమునకు తిండి పెట్టకుండ ధనము ననుభవించెను. ఆదోషమువలనఎంతోకాలముబ్రతుకలేదు. ఆవైశ్యుడే అసమంజసుడుగా జనించెను. పిశాచము వానిపై కక్ష వహించి వాని నావేశించెను. దానితో వా డందరిని జంపి నదిలో బారవేయుచుండగా తండ్రి, దేశమునుండి బహిష్కరించెను.

రెండవ భార్య సుమతి గర్భమునుండి ఒక అలాబువు (అనపకాయ) పుట్టెను. దానిని ఆమె ఆవల బారవేయుటకు యత్నించుచుండగా ఔర్వమహాముని అక్కడకు వచ్చెను. "ఆ కాయనిండ అరువదివేల ధీజము లున్నవి. వానిని జాగ్రత్తగా చూచుకొన్నచో అరవదివేలమంది పుత్రులు కలుగుదురు" రని అతడు చెప్పెను. అట్లే అరువదివేలమంది కుమారులు పుట్టిరి. వారు పెరుగుచున్న కొలది వారిలో దుర్మార్గము కూడ పెరిగిపోయెను. వారు ఆందరిని బాధించుచు లోకకంటకు లైరి. యజ్ఞములను ధ్వంసము చేయుచుండిరి. దానితో దేవత లీ సగర పుత్రులను పరిమార్చు ఉపాయ మేమి యని బ్రహ్మానడిగిరి. ఆయన దేవతలతో, "కపిల మహాముని పాతాళమున తపముచేయుచున్నాడు. ఆయననారాయణాంశసంభూతుడు. ఈ సగర పుత్రులను ఆయన ముందురు త్రోయుడు. కపిలని కోపాగ్నికి వారు భస్మమగుదురు. ఆ యుపాయమును మీరు ఆలోచింపుడు" అని చెప్పెను.

బ్రహ్మాండపురాణము

సగరు డశ్వమేధయాగము చేయ సంకల్పించెను. యాగాశ్వమును రక్షించుటకు సగర పుత్రులందరును దాని వెనుక బయలుదేరిరి. ఈ అవకాశమును ఇంద్రుడు ఉపయోగించుకొనెను. వాయుదేవుని సహాయముతో అశ్వమును దొంగిలించి కపిలమహాముని దగ్గర నిలిపెను. సగరపుత్రులు చూచుచుండగా గుఱ్ఱము భూమిలోనికి కూరుకొనిపోయెను. వారి దానిని తిరిగి సంపాదించుటకై భూమిని త్రవ్వివేసిరి. అప్పటికి సముద్రజలములులేవు. దేవతలురాక్షసులతోయుద్ధముచేసి వారిని సంహరించుచుండగా కొందరు రాక్షసులు సముద్రగర్భములో దాగుకొనిరి. దేవతలు అగస్త్యమహామునిని ప్రార్థించి, "సముద్రజలములనునీవుత్రాగివేసినచో రాక్షసులనుమేముసంహరింతు"మనిరి. అగస్త్యుడుఅంగీకరించి సముద్రజలమును త్రాగివేసెను. భూమి బయటపడగా దేవతలారక్కసులను జంపివేసిరి.

ఆ నేలనే త్రవ్వుకొనుచు సగరకుమారులు పాతాళలోకము వఱకు వెళ్ళిరి. అక్కడ వెదుకగా కపిలమహర్షి ప్రక్కనే కట్టివేయబడిన యాగాశ్వము కనిపించెను. ఆ కపిలుడే తమ అశ్వమును దొంగిలించి దొంగ తపస్సు చేయుచున్నాడని తలచి వా రందరును కపిలుని తపోభంగము చేసి హింసింపబోయిరి. కపిలు డొక తీక్షణమైన చూపు చూచెను. అందుండి అగ్నిజ్వాలలు వెలువడి వారి నందఱను భస్మము చేసెను. సగరునకు ఈ విషయము తెలిసి విచారించెను. మనుమడు అంశుమంతుని బిలిచి "నీ వాయాగాశ్వమును ఇమ్మని కపిలమహర్షిని ప్రార్థించి తీసికొని రమ్ము. ఎంత విచారములో నున్నను యజ్ఞమును పరిసమాప్తి చేయక మధ్యలో విడువరాదు" అని చెప్పగా ఆతడు వెళ్ళి కపిలుని ప్రార్థించి అశ్వమును దెచ్చెను. సగరుని యజ్ఞము పూర్తి యయ్యెను. పుత్రశోకముతో క్రుంగిపోయిన సగరుడు మనుమనికి రాజ్య పట్టాభిషేకము చేసి తాను తపమునకై అడవులకు బోయెను.

అంశుమంతుడు కపిలుని కోపాగ్నిలోబడి భస్మమైన పినతండ్రులకు ఉత్తమగతులు గలుగు టెట్లని పండితుల నడిగెను. "గంగను దెచ్చి వారి బూడిదలపై ప్రవహింపజేసినచో వారికి మంచి గతులు గలుగు"నని చెప్పిరి. అంశుమంతుడు తన కుమారుడు దిలీపునకు రాజ్యాభిషేకము చేసి తపము చేయుటకు హిమాలయములకు వెళ్ళెను. కాని అతని తపము సిద్ధి నొందలేదు. తరువాత దిలీపుడు గంగను స్వర్గలోకము నుండి దించుటకు యత్నించెను. కాని అతనికి కూడ సాధ్యము కాకపోయెను.

ఆ తరువాత భగీరథుడు గంగను గూర్చి మహాతపము చేసెను.

బ్రహ్మాండపురాణము

ఆమె ప్రత్యక్షమై, "నేను భూమికి దిగుచున్నపు డాధాటికి భూమి తట్టుకొనలేదు. శివుని ప్రార్థించుము. అతడు నన్ను భరింపగలడు" అని చెప్పగా భగీరథుడు శివుని ప్రార్థించెను. అత దంగీకరింపగా గంగ అతని జటాజూటములోనికి దూకి, హిమాలయములపై బడి, చాలదూరము ప్రవహించి సగర కుమారులు త్రవ్విన మహాగర్తము (గోయ్యి)ను పూరించి పాతాళమునకు దిగి, సగరకుమారుల చితాభస్మముల మీదుగా ప్రవహించెను. దానితో సగరకుమారులు తరించిరి. వారు త్రవ్విన గోతిని పూరించుట చేత సముద్రము సాగరమని పిలువబడెను.

గోకర్ణ క్షేత్రము

భారత దేశమునకు దక్షిణ భాగమున గోకర్ణమను పుణ్యక్షేత్ర మొకటి కలదు. అది పరమేశ్వరుడు ప్రీతితో నివసించిన ప్రదేశము. అచట చేసిన యే దానమైనను, ధర్మ మైనను, తపమైనను, జపమైనను కోటి గుణితమైన ఫలము నిచ్చును. అచట మరణించిన వారికి మోక్షము అరచేతిలోని ఆరటిపండు. స్నానము చేసి అక్కడ వెలసిన గోకర్ణేశ్వరునికి జపాభిషేక హోమములు చేసిన వారికి కోరిన సిద్ధులు లభించును.

ఆటువంటి మహాపుణ్యక్షేత్రములో మహర్షులు నివసించుచు, నిత్యమును గోకర్ణేశ్వరుని సేవించు చుందురు. ఆ పుణ్యక్షేత్రము, సముద్రము అకాశగంగతో నిండుటతో నీళ్ళలో మునిగిపోయెను. మహర్షులు చింతాక్రాంతులై, ఆలోచించి పరశురాముడు ఈ క్షేత్రమును వెలికి తీయగల సమర్థుడని భావించి అతని యొద్దకు బోయి, తమకు గలిగిన దురవస్థను చెప్పుకొనిరి. వెంటనే పరశురాముడు దక్షిణ సముద్ర తీరమునకు వచ్చి, సముద్రుని, గోకర్ణ క్షేత్రమును వెలువరింపుమని అనేక విధములప్రార్థించెను. సముద్రుడు సమాధాన మీయలేదు. దానికి కోపించి భార్గవరాముడు ఆగ్నేయాస్రమును వింట సంధించెను. అతని కోపమునకు భయపడి సముద్రుడు మానవు రూపముతో వచ్చి "ఓ భార్గవ రామా! నీ పరాక్రమమునునే నెఱుగుదును. బ్రహ్మమునుపు నాకు "నిన్నెవ్వరును పరాక్రమము చూపి వెనుకకు గెంటివేయలేరు" అని వరము నిచ్చెను. కాని విష్ణువు సంశయము గలిగిన నీ యాజ్ఞను అతిక్రమించుట నాకు సాధ్యము గాదు. కావున నీవే మేరకు నన్ను జరిగి వెనుకకు పొమ్మందువో చెప్పుము. అట్లే చేసెదను" అనగా పరశురాముడు "గోకర్ణ క్షేత్రము బయట పడునట్లు నాలుగు వందల యోజనముల దూరము వెనుకకు జరిగి యీ మునులందరును నివసించుటకు చోటిమ్ము" అని చెప్పగా సముద్రుడు అట్లే వెనుకకు జరిగెను.

బ్రహ్మాండపురాణము

గోకర్ణ క్షేత్రము నీటి నుండి బయట పడెను. మును లందరును పరశురామునివేయినోళ్ళ గొనియాడిరి. పరశురాముడుగోకర్ణేశ్వరునిభక్తితో ఆరాధించితిరిగిమహేంద్ర పర్వతమునకు జేరెను.

రాక్షస గురువు శుక్రుడు

ఒకప్పుడు రాక్షసులలో బలవంతులైన ప్రభువులు దేవతల చేతిలో మృతినొందిరి. దేవతలకు పట్టు చిక్కెను. మిగిలిన బలహీనులైన రాక్షసులను వెదకి వెదకి చంపుచుండిరి. వీరి ఉపద్రవమును తట్టుకొనలేక రాక్షసులు శుక్రాచార్యుని శరణము గోరుటకై శుక్రు నాశ్రమమునకు వెళ్ళిరి. అతడు రాక్షసజాతి క్షేమము గేరి వారిని కాపాడుటకై అనేక మంత్రతంత్రములు సంపాదించుటకై ఈశ్వరుని గూర్చి సహస్రవర్షములు తపము చేయుటకు పోయెను. రాక్షసు లేమి చేయుటకును తోచక దిగులు పడియుండగా భృగు మహర్షి భార్య వారిని జూచి, "నేను నా పాతి వ్రత్య ప్రభావము చేత మిమ్ములను రక్షించెదను. భయపడకు" డని వారికి ఆభయ మిచ్చెను. బృహస్పతి చెప్పిన యాలోచనను పురస్కరించుకొని రాక్షసుల మూకలపై బడి చంపుటకు ఇంద్రుడు వచ్చెను. భృగుపత్ని ఆతనిని తన మహిమచే స్తంభింపజేసెను. దేవతలు భయపడి పరువులెత్తిరి. అప్పుడు శ్రీహరి యింద్రునితో, "నీవు నాపై భారము మోపి నడువుము. నేను, ఈమె సుముఖమునుండి నిన్ను తీసికొని పోయెద" నని, యింద్రుని అక్కడినుండి తప్పించెను. అట్లు తప్పించుచుండగా ఆమె "ఓ యింద్రా! అప్పుడేవిమైనది? నిన్నును, నీకుతోడువచ్చినయీనారాయణునిగూడకాల్చివేసెదను" అని పలుకుచుండగా శ్రీహరి "ఇంద్రా! విన్నావా? ఆమె యేమనుచున్నదో; ఈమె బారినుండి మనము తప్పించుకొనుట ఎట్లు?" అని యడిగెను. ఇంద్రుడు "మధుసూదనా! ఈమె ఆడుది యని శంకింపకుము. ఈమె దేవతలకు చాల అపకారము తలపెట్టినది. సంహరించుటే కర్తవ్యము" అని ప్రోత్సహించెను. విష్ణువు కూడ ఆదియే మంచినది యని తలచి శరసంధానము చేసి, ఆ ఒక్క బాణముతో భృగుపత్ని తల యెగుర గొట్టెను. ఆమె ప్రాణములు పోయెను. అది చూచి భృగుమహర్షి "మాధవా! స్త్రీని జంపరాదని ధర్మశాస్త్రములుచెప్పిన మాటనీ వెఱుగుదువు. అన్నియును దెలిసియుండి ఇట్లు స్త్రీవధ చేసిన నీవు భూలోకములో మనుష్యుడవుగా ఏడు జన్మము లెత్తుము" అని శపించెను. ఆ తరువాత భృగుమహర్షి తన భార్య శిరస్సును మొండెమునకు ఆతికించి దైవధ్యానము చేసి తన తపశ్శక్తితో ఆమెను పునర్జీవితరాలిగా చేసెను.

బ్రహ్మాండపురాణము

ఇంద్రుని వీలించి నీ రాజ్యమును నీ వేలుకొనుమని, అతనిని స్వర్గసింహాసనముమీద కూర్చుండజెట్టి, తాను మరల హిమాలయములకుబోయి త్రినేత్రుని గూర్చి ఘోరతపము చేయుట మొదలుపెట్టెను. ఇట్లు కొంతకాలము గడచెను. పరమేశ్వరు డాతని తపస్సునకు మెచ్చి, "ఏమి వరములు కావలెనో కోరుకొను"మనగా రాముడు అదేవాదిదేవుని పరమభక్తితో స్తుతించి "భక్తచింతామణీ! ఓ పినాకపాణీ! నాకు సమస్తస్త్రాస్త్రములును ప్రయోగోపసంహారములతో సహా అనుగ్రహింపు"మని ప్రార్థించెను. ఆ త్రిపురాంతకుడు పరశురామునికి వాయువేగముగల గుఱ్ఱములతోడి రథమును, అక్షయతూణీరములును, శత్రువులకు భేధింపశక్యముగాని కవచమును, దివ్యమై దృఢమైన నారి గల మహాధనుస్సును, బాణములును ప్రసాదించెను. అతని పేరుమీద విఖ్యాతి నందిన భార్గవాస్త్రమును గూడ ఇచ్చెను. సకలాస్త్రములను ప్రయోగోపసంహార పూర్వకముగా నొసంగెను. తనయందు ఎన్నడును చలించని భక్తిని గూడ ప్రసాదించి యదృశ్యుడయ్యెను. పరశురాముడు, ఈశ్వరుని సమక్షముననే మహోదరుని జూచి, "ఓ సహోదరా! ఈశ్వరుడు నా కనుగ్రహించిన యీ ధనుస్సును, రథమును నాకొకకు దాచిపెట్టుము. పని కలిగినపుడు నేను నిన్ను మనసులో తలచుకొందును. ఆప్పుడు తెచ్చి వీనిని నా కందిమ్ము" అని ప్రార్థించెను. అత డట్లే యని వానిని దాచిపెట్టుటకు అంగీకరించెను. అక్కడినుండి రాముడు ప్రయాణించి, ముత్తాత భృగుమహర్షినిజూచి, తనతపమును, తత్ఫలితముగాలభించినరథాయుధస్త్రాస్త్రములను గూర్చి విన్నవించి పాదాభివందనము చేసి బయలుదేరి, ఋచీకుని (పితామహుడు) దగ్గరకు వచ్చి, ఆయనకు గూడ తన తపస్సును, పార్వతీపతి యనుగ్రహమును అన్నియు దెలిపి నమస్కరించి తన తల్లిదండ్రుల దగ్గరకు జేరెను. వారతనిని జూచి పరమానందము నొందిరి. ఇట్లుండ ఒకనాడు మాహిష్మతీపురాధీశుడు కార్షవీర్యార్జునుడు వేటకై అడవికి వచ్చెను. జమదగ్ని ఆశ్రమమునకు రాగా ఆయన, కామధనువును ప్రార్థించి, రాజానకును పరివారమునకును మృష్టాన్నములతో విందుచేసెను. సమస్త సౌకర్యములును కలుగజేసెను. రాజు మరునాడు ఉదయమున మునియొద్ద సెలవు తీసికొని తన నగరమునకు బోయెను. అతని మంత్రి చంద్రగుప్తుడనువాడు రాజునొద్దకు వచ్చి కామధనువు ప్రసక్తి తెచ్చి, "అది యున్నచో అన్నియు నున్నట్లే. దానిని సంపాదించు"మని బోధించెను.

బ్రహ్మాండపురాణము

అతడు రాక్షసుల యొద్దకు వచ్చునప్పటికి అక్కడ ఇంకొక శుక్రుడు ఉన్నాడు. అతడు దానవులకు మాయమాటలు చెప్పుచుండగా వారు వెళ్లివెంగళప్పల వలె వినుచుండిరి. శుక్రుడుదానవులనుజూచి "నేనేనిజమైనమీ గురుడను. ఈత డెవడో మాయలాడు" అనగా వారు, సమాన తేజముతో ప్రకాశించుచున్న యిరువురను జూచి, ఎవరెవరో గ్రహింపలేక మూఢచిత్తులైరి. విభ్రాంతి జెందిన వారిని జూచి శుక్రుడు, "ఈతడు దేవగురువైన బృహస్పతి. నా వేషములో ఇక్కడికి వచ్చి మిమ్మందఱను మోసము చేయుచున్నాడు. మీరు నిజము తెలిసికొనలేక వీనిమాటలు నమ్ముచున్నారు" అని చెప్పగా బృహస్పతి, "దానవులారా! ఇతడే నిజముగా బృహస్పతి. తాను శుక్రాచార్యుడననుచు మిమ్ములను తప్పుదారిపట్టించుచున్నాడు. వీనినినమ్మకుడు" అనగా వారందఱును శుక్రుని నిరసనగా చూచి "ఇతడు మాకు పదియేండ్లనుండి గురువుగా నుండి, మాకు అన్ని విషయములు నేర్పుచున్నాడు. వీనినిబృహస్పతియన్నచో అందఱును నవ్విపోదురు. నీవే బృహస్పతివి. మాకు అపకారము చేయుటకు వచ్చినావు" అని నిందించిరి. శుక్రుడు ఆగ్రహించి "మూఢులారా! మీరు వివేకము లేకుండగ ప్రవర్తించినందులకు అనుభవింపుడు. దేవతల చేతిలో ఓడిపోయి అవమానముల నొందుడు" అని శపించి అక్కడి నుండి వెడలిపోయెను. దేవగురుడు తాను వచ్చిన పని నెఱవేరినందుకు చాల సంతోషపడి స్వర్గలోకమునకు బోయి, దేవతలను ప్రోత్సహించి, "ఇదే సమయము. రాక్షసులను నాశనము చేయుడు. వారికి శుక్రాచార్యుని రక్షణము పోయినది" అని యుద్ధమునకు పంపెను. వారు, దానవులను యుద్ధములో చిందరవందర చేసి కొందఱను మట్లుపెట్టిరి. మరికొందఱు పారిపోయి, ప్రహ్లాదుని ముందు పెట్టుకొని శుక్రుని దగ్గరకు బోయి సిగ్గుతో తలలు వంచుకొని యేమియు మాటాడలేక యుండిపోయిరి. వారిని జూచి శుక్రాచార్యుడు, "మాయవేషముతో వచ్చిన బృహస్పతిని జూచి నన్నే యని భ్రమించి మోసపోయినందులకు మీకు శాస్త్ర జరిగినది" అని పలుకగా ప్రహ్లాదుడు ఆయనకు నమస్కరించి, "అయ్యా! మీ శిష్యులను ఇట్లు గాలికి వదిలివేయుట తమకు న్యాయము గాదు. మీరెవ్వరికినిగనబడకుండ అదృశ్యులైన సమయమున దేవగురుడు మీ వేషముతో వచ్చెను. అందుచే వీరందఱును భ్రమకులోనై పోయిరి. ఇదివీరి తప్పు గాదు. కరుణింపవలయు" నని ప్రార్థించెను. దానితో శుక్రుడు శాంతించి "మిమ్ములను దేవతల బాధలనుండి నేను రక్షించెదను.

బ్రహ్మాండపురాణము

త్వరపడి పాతాళమునకు బోవలదు. ఇప్పుడు దేవతలకు కాలము కలసివచ్చినది. రేపు మీకునుకలసివచ్చును.వేచియుండుడు.మీమనుమడుబలిచక్రవర్తిసావర్తిమన్వంతరములో రాజ్యాధికారి యగును. అప్పుడు త్రైలోక్యరాజ్యము మీ రాక్షసుల అధీనములోనికి వచ్చును.అప్పుడుదేవతలురాజ్యములేక దురవస్థల పాలగుదురు. కాలచక్ర పరిభ్రమణమున మన అదృష్టములు క్రిందుమీదులగు చుండును. ఇప్పుడు రాజ్యములు పోయినవని విచారించవలదు. దేవరాజ్యము బలిచక్రవర్తికి స్వాధీన మగునని పరమేశ్వరుడు చెప్పగా విన్నాను. నాకు మీ రెట్లు ష శిష్యులో అట్లే దేవతలు బృహస్పతికి శిష్యులు. అందుచే అతడు దేవతల క్షేమము గోరుచుండును. అతడు మాయ వేషములో వచ్చి మిమ్ము వంచించుటకు దేవతలపై అతనికి గల వాత్సల్యమే కారణము"అనగా విని దైత్యులు ప్రహ్లాదుని వెంట వెనుదిరిగి పోయిరి. పోయినవారు ఒకచోట గూడి "మనకు భుజపరాక్రమ మున్నది. ఈ విధముగా చేతకాని వారి వలె చేతులు ముడుచుకొని కూర్చుండు యెందుకు?దేవతలపై దండెత్తిపోయి దేవరాజ్యము నాక్రమింతము"అని ప్రహ్లాదు డెంత నివారించినను వినక దేవతలతో యుద్ధమాడి, వారిని తమ బలశోర్యములతో స్వర్గమునుండి తరిమివేసిరి. రాక్షసపాలనలో యజ్ఞయాగములు మూలబడిపోయెను. ఆమరులకు హవిర్భాగములు లేక వారు బలహీనులై పోయిరి. వారొకచోట చేరి సుదీర్ఘముగా ఆలోచించి శుక్రుని కుమారులైన చందామారులను ప్రార్థించి "యజ్ఞములలో హవిర్భాగములకు రక్కసులను బిలువక మమ్ము పిలిచి మాకు హవిర్భాగము లిప్పింపు"మనిరి. వారు అంగీకరించి యజ్ఞములలో హవిర్భాగములు దేవతల కిప్పించిరి.వానితో బలవంతులైన దేవతలు స్వర్గము నాక్రమించిన రాక్షసులపై బడి వారి నూచముట్టుగ నాశనము చేసిరి. చావగా మిగిలినవారు, శుక్రుని శాపమున ఇట్లయితిమని విచారించుచు నిరాధారులై పాతాళలోకమునకు బోయిరి. ఎవ్వరి కైనను కాలగతిని తప్పించుకొనుట సాధ్యము కాదు గదా!

నారాయణుని ఆవతారవిభూతులు

భృగుమహర్షి శాపమున శ్రీమన్నారాయణుడు మానవుడై యే దవతారము లెత్తెను. అందు మొదటిది,సృష్టించక్రవర్తిరూపము. అతని చరిత్రమును ఇది వరకే తెలిసికొన్నాము గదా!రెండవదినరసింహావతారము. అప్పుడు హిరణ్యకశిపుని జంపెను. మూడవది వామనావతారము. బలిచక్రవర్తి రాజ్యమును యాచించిపుచ్చుకొని దేవతలకిచ్చెను. పదియవత్రేతాయుగములో ధర్మస్థాపనకై దత్తాత్రేయుడుగా జన్మించెను.

బ్రహ్మాండపురాణము

ఇది నాలుగవదైన మానుష విభూతి. పదునైదవ త్రేతాయుగములో మాంధాతగా బుట్టెను. ఇది యైదవ యవతారము. పందొమ్మిదవ త్రేతాయుగములో జమదగ్ని కుమారుడైన పరశురాముడుగా జన్మించెను. ఇది ఆరవ మానుషావతారము. ఇరువదినాలుగవ త్రేతాయుగములో దశరథపుత్రుడైన రాముడుగా జనించి రావణాది రాక్షసులను మడియించెను. ఇదే యేడవ అవతారము.

ఇక్కడితో భృగుమహర్షి శాపము వలన కలిగిన యవతారములు పూర్తియైనవి. అయితే, పెచ్చుపెరుగుచున్న అన్యాయ, అధర్మములకు ఈ యవతారములు చాలలేదు. ఇరువదియెనిమిదవ ద్వాపరయుగములో ధర్మ ప్రచారమునకై వేదవ్యాసుడుగా పుట్టెను. ఆ వెంటనే అదే యుగములో వసుదేవ కుమారుడైన శ్రీకృష్ణుడుగా అవతరించి రాక్షసాంశములతో అధర్మవర్తనులై చరించుచు, ధర్మమును అణచివేయుచున్న అనేక రాజులను తాను సంహరించెను, భారత యుద్ధమును నడిపించి, దానిలో ఒకరి నొకరు చంపుకొనునట్లు చేసియు భూభారమును తగ్గించెను.

ఈ విధముగా శ్రీమహావిష్ణువు అనేకావతారము లెత్తి బాలుడు అటలాడుకొన్నట్లు విహరించివినోదించుచుండును. ఆయన అట్లు ఎందుకు చేయుచున్నాడో తెలిసికొనగల శక్తి యెవరి కున్నది? అతడీ బ్రహ్మాండము లన్నింటిని తన సంకల్ప మాత్రమున సృష్టించి, పోషించి, తిరిగి తనలోనే లీనము చేసికొనుచు ప్రవర్తించుచుండును. అతనికన్న అధికుడు వే రెవ్వడును లేడు. ఇది అతని కొక వినోదము.

ఈ ఇరువది యెనిమిదవ కలియుగములో చివరి భాగమున, ధర్మము నామ మాత్రా వశిష్టమై యున్న సమయములో శ్రీమన్నారాయణుడు కలికి రూపమున విష్ణుయశుడను పేరుతో ఆవిర్భవించును. అప్పుడు అతనికి యాజ్ఞవల్క్యుడు పురోహితు డగును. ధర్మమార్గవర్తులగు కొందరు బ్రాహ్మణులతో, (క్షత్రియులతోను) సైన్యమును సమకూర్చుకొని, ధర్మదూషకులు, ధర్మకార్య విధ్వంసకులు అగు ప్రాచ్యులను (తూర్పు దేశమువారిని), దాక్షిణాత్యులను, పశ్చిమ దేశ వాసులను, ఉత్తర దేశ నివాసులను, ఇతర యవన మ్నేచ్ఛ జాతుల వారిని సంహరించి మరల లోకములో ధర్మప్రతిష్ఠాపనము చేయును. ఇట్లు చేయుచునే, యింకను మిగిలిన యధర్మవర్తనులను అణచివేయుటకు తాను అదృశ్యరూపుడై వారిలో వారికి కలహములు పుట్టించి యుద్ధములు జరిపించి, నాశనము చేయును.

బ్రహ్మాండపురాణము

కలియుగమున భవిష్యద్రాజుల చరిత్రము

జరాసంధుని కొడుకు సహదేవు డనువాడు మహాభారత యుద్ధములో మరణించెను. వాని కుమారుడు సోమాపి. అతడు ఏబది ఎనిమిది సంవత్సరములు మగధ రాజ్యమును బాలించెను. దానికి రాజధాని గిరివ్రజ పురము. అతని కొడుకు శ్రుతశ్రవనుడు డెబ్బది యారేండ్లు రాజ్యపాలన చేసెను. అతని కుమారుడు అయుతాయువు ఇరువది యారు వత్సరములును, వాని కొడుకు నిరామిత్రుడు నూరేండ్లును, వాని కుమారుడు సుక్తత్రుడు ఏబది యారేండ్లును, అతని పుత్రుడు బృహత్కర్మ యిరువది మూడేండ్లును, పాలించిరి. సూతుడు మునులకీ కథలు చెప్పినాటికి సేనాజిత్తు రాజ్యమేలు చున్నాడు. ఇకముందు ఇతని కొడుకు నలువదేండ్లు పాలించును. వాని పుత్రుడు రిపుంజయుడు ముప్పది యైదేండ్లును, తరువాత క్షేముడు ఇరువది యెనిమిదేండ్లును, ఆపైన సువ్రతుడు ఇరువది నాలుగేండ్లును, వాని తరువాత ధర్మనేత్రు రైదేండ్లును, తరువాత సుశ్రముడు ముప్పది యెనిమిదేండ్లును, దృఢసేనుడు ఏబది యెనిమిది సంవత్సరములును, సుమతి ముప్పది మూడు సంవత్సరములును, సునేత్రుడు నలువదియేండ్లును, సత్యజిత్తు ఎనుబది మూడు వర్షములును, విశ్వజిత్తు ఇరువది యేండ్లును, తరువాత ఆరింజయు డేబది సంవత్సరములును పాలించెదరు. వీరందరును బృహద్రథులు (చేక బార్హద్రథులు) అనబడుదురు. బార్హద్రథులలో చివరి వాడగు ఆరింజయుని జంపి శునకు డనువాడు తనకుమారుడు ప్రద్యోతునికి పట్టము గట్టును. అతడు నిరుపమాన పరాక్రమశాలియై రాజుల జయించి చక్రవర్తియై యిరువది మూడేండ్లు భూమి నేలును. వాని కొడుకు ఇరువది నాలుగేండ్లును, వాని తరువాత విశాఖయూపుడు పదియేనేండ్లును, అజకుడు ఇరువది యొక్క వర్షములును, ఆర్యహితుడు ఇరువది యేండ్లును పాలించెదరు. ఇతడే నందివర్షనుడని కూడ చెప్పబడును. ఈ యైదుగురు రాజులును ప్రాద్యోతు లనబడుదురు.

ఆ తరువాత వారి ప్రాబల్యమును అణచి శిశునాగు డనువాడు వారాణసిలో నుండి రాజ్యపాలనము చేయును. వీని పాలనా కాలము నలువ దేండ్లు. వాని కొడుకు కాకవర్ముడు గిరివ్రజమును రాజధానిగా జేసికొని ముప్పది యారేండ్లు రాజ్యమును బాలించును. క్షేత్రధర్ముడు ఇరువదియేండ్లును, క్షత్రోజసుడు నలువదేండ్లును, విధిసారుడు ముప్పది యెనిమిది వర్షములును,

బ్రహ్మాండపురాణము

అజాత శత్రువు ఇరువదియైదు వత్సరములును, దర్శకుడు ముప్పదియైదేండ్లును, ఉదయుడు ముప్పది మూడేండ్లును పాలింతురు. ఈ ఉదయుడు గంగానదికి దక్షిణతీరమున కుసుమ పురమును నిర్మించి దానిని రాజధానిగా జేసికొని పాలించును. వాని కొడుకు సహ(మహా)నంది నలువది మూడు ఏండ్లు భూమి నేలును. శిశునాగుడు మొదలు ఈ పదిమంది రాజులును క్షత్రబంధువులుగా పేరొందెదరు.

ఇంతకాలము ఇరువది నలుగురు ఇక్ష్వాకు రాజులును, పాంచాల రాజులు

ఇరువది యైదుగురును, కాలకు లనువారు నలుబది నలుగురును, హైహయలు నలువది నలుగురును, ఏకలింగులుముప్పదియిద్దరును, శకరాజులుఇరువదియైదుగురును, కురవరాజులు ముప్పది యారుగురును, మైథిలులు ఇరువదిమందియు, శూరసేను లిరువది ముగ్గురును, వీతిహోత్రు లిరువది మందియు పైవారికి సమకాలికులై నలుదెసల రాజ్యము లేర్పరచుకొని పాలింతురు.

ఒక శూద్ర స్త్రీ యందు మహానంది, మహాపద్మనందుడను కొడుకును గనును. అక్కడినుండి పాలకు లందరును శూద్రజాతివా రగుదురు. మహాపద్మనందుడు ఎనుబది వర్షములు పాలించును. వానికి ఎనమండుగురు కుమారులు ఉదయింతురు. వీరినే నవనందులు అందురు. వీరిని కొటిల్యుడను బ్రాహ్మణుడు తన ఆపార బుద్ధిబలముచే నాశనము చేసి చంద్రగుప్తుని పట్టభద్రుని జేయును. అతడు ఇరువది నాలుగేండ్లు భూమి నేలును. వాని కొడుకు భద్ర(బింబి) పారుడు ఇరువదియైదేండ్లును, వాని కుమారుడు అశోకుడనువాడు ముప్పది యారేండ్లును, కుశాలుడు ఎనిమిదేండ్లును, బంధుపాలితుడుఎనిమిదేండ్లును, ఇంద్రపాలితుడుఏడేండ్లును, శతధన్వుడు (శతధనువు) ఏడేండ్లును, బృహద్రథుడు ఏడేండ్లును పాలింతురు. ఈ తొమ్మిండుగురును మౌర్యు లనబడుదురు. బృహద్రథు డసమర్థుడై రాజ్యము పోగొట్టుకొనగా అతని సేనాపతి పుణ్య (పుష్య) మిత్రుడు అతనిని రక్షించి రాజ్యమున నిలుపును. అంతట అతడు మరల అరువదేండ్లు పాలించును. వాని తరువాత పుష్యమిత్రుని కొడుకు అగ్నిమిత్రుడు రాజ్యము నాక్రమించి యెనిమిదేండ్లు పాలించును. వాని కొడుకు సురజ్యేష్ఠుడు ఏడేండ్లును, ఆ తరువాత వసుమిత్రుడు పదేండ్లును, భద్రుడు రెండేండ్లును, పుళిందకుడుమూడేండ్లును, ఘోషుడుమూడేండ్లును, వజ్రమిత్రుడేడేండ్లును పాలింతురు. ఈ పదిమందిని శుంగవంశరాజు లందురు.

బ్రహ్మాండపురాణము

ఆ తరువాత రాజ్యము కణ్వుని వశ మగును. శుంగవంశములో కడపటి వాడైన దేవభూమి వ్యసనపరు డగుటచేత కణ్వుయనుడు (కణ్వుడు) వానిని వధించి రాజ్యము స్వాధీనము చేసికొని అయిదేండ్లు పాలించును. అతని కొడుకు భూమిమిత్రుడిరువది నాలుగేండ్లు పాలించును. తరువాత నారాయణుడు పండ్రెండేండ్లును, సుశర్మ నాలుగేండ్లును పాలింతురు. వీరిని కాణ్వుయను లందురు.

సుశర్మను వధించి సింధుకుడను ఆంధ్రరాజు రాజ్యము నాక్రమించుకొని యిరువది మూడేండ్లు పాలించును. వాని సోదరుడు కృష్ణుడు పదేండ్లును, వాని కొడుకు శాంతకర్ణి (శాతకర్ణియని ప్రసిద్ధి) మహాబలవంతుడై శత్రురాజులను గెలిచి యేబది యారు వర్షములు పాలించును. వాని కొడుకు ఆపోలవుడు పండ్రెండేండ్లును, పటుమంతు డిరువది నాలుగేండ్లును, అనిష్టకర్ముడిరువదియైదేండ్లును, హాలుడొక్క సంవత్సరమును, పత్తలకుడు అయిదేండ్లును, పురీషభీరుడు ఇరువది యొక్క వర్షములును, శాతకర్ణి ఒక సంవత్సరమును, శివస్వాతి యెనిమిదేండ్లును, గౌతమీ పుత్రు డిరువది యొక్క వర్షములును, యజ్ఞభూపతి పందొమ్మిదేండ్లును, విజయు డారేండ్లును, దండశ్రీశాతకర్ణి మూడేండ్లును, పులోమారి (పులుమావిగా ప్రసిద్ధుడు) యేడేండ్లును పాలించెదరు.

ఈ యాంధ్రరాజులు ముప్పదిమంది. వారి వంశములు మొదట ఐదుపాయలై తరువాత యేడువిధము లగును. వారి తరువాత ఈ రాజ్యము దశాభీర రాజుల వశమగును.

గర్వభీరాజు లేడుగురును, డెబ్బది రెండు సంవత్సరాలును, శకరాజులు పదిమంది మూడువందల యెనుబది యేండ్లును, యవనులు ఎనిమిదిమంది నూట యరువదేండ్లును, తుషారులు (యవనులు కావచ్చును) పదునలుగురు అయిదు వందలేండ్లును, గురుండులు పదుముగ్గురు రెండు వందల పదమూడేండ్లును, మైనులు పదునొకండుగురు తొంబది యెనిమిదేండ్లును, పరిపాలన చేయుదురు. వీరి తరువాత కిలకిలు డనురాజు భూమి నేలునుచ ఆ తరువాత వింధ్య శక్తియను వాడు వైదిక మార్గానువర్తియైయజ్ఞయాగాదులుచేయుచుతొంబది యారేండ్లు రాజ్యపాలన చేయును.

మధ్యలో చాలమంది రాజులు మారుచుందురు. చివరికి నైషధులను వారు మనువు పాలించునంతకాలము ఉందురు. కాని వీరి కాలములోనే అధర్మము ప్రబలును. యవనులు మున్నగు విదేశీయులు దేశము నాక్రమింతురు. అప్పుడు కలికిమూర్తి అవతరించి ధర్మప్రతిష్ఠాపనము చేయును.

బ్రహ్మాండపురాణము

ఈ పురాణమును బ్రహ్మ నాకు చెప్పెను. నా దగ్గరనుండి శుక్రుడు వినెను. వానినుండి చాలమంది వినిరి. నేను ఉపదేశపూర్వకముగ వ్యాసుని నుండి గ్రహించితిని.

ఈ గురుపరంపరకు నమస్కరించవలెను. ఈ జగదుత్పత్తికి కారణుడును, యజ్ఞస్వరూపుడును, శ్రేష్ఠులలో శ్రేష్ఠుడునైన అపరబ్రహ్మస్వరూపునకు నమస్కారము" అని సూతుడు మునీంద్రులకు బ్రహ్మాండపురాణమును వినిపించెను. ఈ బ్రహ్మాండ పురాణమును సూతుని వలన విని మునులు ఆయా పర్వదినములందు పఠించుట చేత ఇది పురాతన పురాణమని చెప్పబడును. దీనిని సరిగా అవగాహన చేసికొనుచు పఠించిన వారికి సాక్షాత్తు బ్రహ్మాత్వమే సిద్ధించును.

బ్రహ్మాండ పురాణము సమాప్తము